

கண்ணோட்டம்

கண்ணோட்டம்

KANNOTTAM

வெளியீடு:-47


20 ஜூலை JULY 2008

இப் பூவுலகில்
மனித குலத்தின்
மகத்தான
வாழ்வை விட
முன்னுரிமை பெற
வேண்டியது
வேறொன்றும்
இல்லை.

விலை: 10.00

இனப்பிரச்சனைக்கு நிரந்தர தீர்வு இனியும் தாமதிக்க முடியாதது

எதிர்வரும் ஆகஸ்ட் மாதத்தில் சார்க் மாநாடு இலங்கையில் நடைபெறவுள்ள சூழ்நிலையில் இலங்கையில் தமிழர்கள் படும் சூன்பத்திற்கு விடிவு கிட்டுமா என்ற ஒரு எதிர்பார்ப்பு பரவ



பூமி வெப்படைந்து வருவது, இதைத் தணுத்தல் பயங்கரவாதச் சவால்களை எதிர்கொள்ளல், பொருளாதார, கல்வி, கலாச்சார ஒத்துழைப்பு, பாதுகாப்பு ஆகிய விடயங்கள் பற்றி ஆராயப்பட இருக்கின்றன.

தென்னாசியாவில் மிகப் பெரிய ஜனநாயக நாடு என்ற வகையில் இந்தியா இதில் இயல்பாகவே ஒரு தலைமைத்துவ நிலையை கொண்டிருக்கிறது. இலங்கை-ஆப்கானிஸ்தான் வரை 1500 மில்லியன் மக்களின் அபிவிருத்தி, தேவைகள் பற்றி கலந்துரையாடப்பட இருக்கிறது.

மிக முக்கியமாக இந்த நாடுகள் இணங்கி வருவதும், நெருங்கி வருவ

தும் மக்களிடையே உறவுகளை பலப்படுத்துவதும் அவசியமானதாகும். விசா நடைமுறைகளை தளர்த்துவதின் அவசியம் உணரப்பட்டாலும் பயங்கரவாதம் மிகப்பெரும் சவாலாக இருக்கிறது.

தென்னாசியாவைப் போன்று பல்மொழி, பல் கலாச்சார பிராந்தியம் உடலின் வேறு எந்தப் பிராந்தியத்திலும் காணமுடியாது.

எனவே இந்தப் பிராந்தியத்தில் மக்களின் தனித்துவங்கள், அடையாளங்கள், சமூக பொருளாதார அபிவிருத்தி என்பவற்றில் கூடிய கவனம் செலுத்த வேண்டும் இந்தியா பல்வேறு இன சமூக மக்களிடையே உறவை ஏற்படுத்துவதில் ஒரு வானவில்லாக

லாக காணப்படுகிறது. பாரதப் பிரதமர் மன்மோகன் சிங் உட்பட தென்னாசியாவின் தலைவர்கள் பங்குபற்றும் இம் மாநாட்டில் தென்னாசியா எதிர் நோக்கும் சவால்கள், தீர்வுகள் பற்றி அலசப்பட இருக்கின்றன.

அந்த நாட்டைக் கட்டியெழுப்புவதில் வெற்றி பெற்ற நாடு.

தென்னாசியாவுக்கே உரியதான இந்தியாவின் சாரம்சமான அனுபவங்கள் சக நாடுகளுடன் பகிரப்பட வேண்டும். சமூகங்களிடையே அதிகாரப் பகிர்ந்தளிப்பும் ஒருமைப்பாடும் என்பதில் மிகப் பெறுமதி வாழ்ந்த அனுபவங்கள் அங்கு இருக்கின்றன.

இலங்கை உட்பட இனப்பிரச்சனை காணப்படும் தென்னாசிய நாடுகளில் இவற்றுக்கு ஜனநாயக முறையில் தீர்வு காண்பதற்கான முயற்சிகள், எண்ணங்கள் குறைவாகவே காணப்படுகின்றன.

(தொடர்ச்சி 02ம் பக்கம்...)



தமிழ்மக்களை அவலத்துக்குள் தள்ளிய ஏகபிரதிநித்துவ நிலைப்பாடு

பத்மநாபா ஈழ மக்கள் புரட்சிகர விடுதலை முன்னணியின் தலைவர் இரா. துரைசெல்வம்(ரட்ணம்) அவர்களும், புளொட் அமைப்பின் தேசிய அமைப்பாளர், சிவநேசன் (பவான்) அவர்களும் தமிழ் ஜனநாயக தேசிய கூட்டணி சார்பில் நோர்வே நாட்டிற்கு விஜயம் செய்தனர். அங்கு அரசியல் கட்சிகளின் தலைவர்கள், பிரதிநிதிகள் பாராளுமன்ற உறுப்பினர்கள் உட்பட பல்வேறு தரப்பினரையும் சந்தித்து இலங்கையின் அரசியல் நிலை குறித்து ஐக்கிய இலங்கைக்குள் இவர்களுடன் கலந்துரையாடினர். புலிகளின் ஏகபிரதிநித்துவ கொள்கையின் போருத்தப்பாடினமையையும் பல்வேறு அரசியல் கட்சிகள் செயற்படுவதற்கான ஜனநாயக இடைவெளி உருவாக்கப்படுவதன் அவசியம் குறித்தும் அச்சமற்ற சூழலொன்று உருவாக்கப்பட வேண்டியது பற்றியும் நோர்வே இந்த விடயங்களில் ஆக்கபூர்வமாக பங்களிக்க முடியுமென்றும் தெரிவித்திருந்தனர்.

இச் சந்திப்புகளுக்கான ஏற்பாட்டை நோர்வேயில் புளொட் அமைப்பின் பிரதிநிதி ராஜன் ஏற்பாடு செய்திருந்தார். அவரும் இச் சந்திப்புகளில் பிரச்சனை மாகியிருந்தார்.

மேலும் இவர்கள் ஜேர்மனி, பிரான்ஸ் நாடுகளுக்கு விஜயம் செய்து அங்குள்ள புலம் பெயர்ந்த மக்களை சந்தித்து கலந்துரையாடல்களை நடாத்தியுள்ளனர்.

ஜூலை மட்டுமே கறுப்பு?

ஜூலை கலவரமும் அதனோடு தொடர்புடைய வெலிக்கடை சிறை படுகொலைகளும் இடம் பெற்று 25 ஆண்டுகள் கடந்துவிட்டது. அதன் வடுக்களும் ரணங்களும் இன்னும் மறைந்துவிடவில்லை. தமிழ் மக்கள் அன்று உயிரிழைப்புகள், இடம்பெயர்வுகள் குறைந்தபாடாயில்லை. மாறாக பலமடங்கு அதிகரித்திருக்கின்றது. ஆனால் இவற்றுக்கு காரணம் வெறுமனே பேரினவாதிகளோ, காதையர்களோ அல்ல புலிகளுக்கும் அவர்களுக்கு வக்காலத்து வாங்குபவர்களுக்கும் இடம் பெரும் பங்குண்டு.

உள்ளக இடம்பெயர்வு	
மாவட்டம்	தொகை
யாழ்ப்பாணம்	28573
கிளிநொச்சி	50469
முல்லைத்தீவு	32649
மன்னார்	25314
வவுனியா	12934
திருகோணமலை	5427
மட்டக்களப்பு	18708
அம்பாறை	5106
மொத்தம்	179189

வாய்த்த சந்தர்ப்பங்கள் அனைத்தையுமே புலிகள் நாசம் செய்தார்கள். மீனை இரையாக கொள்வதற்கு "கடல் வத்தும் வத்தும் என காத்திருந்த கொக்கு குடல் வத்தி உயிர்விட்ட" கதையாக தமிழ் மக்கள் புலிகளின் போராட்டம் வெல்லும் வெல்லும் என காத்திருந்து நடைபிணங்களாக வாழும் நிலை உருவாகியுள்ளது.

இன்று நாடு முழுவதும் இடம்பெயர்ந்து வாழும் 1 இலட்சத்து 82 ஆயிரத்து 802 பேரில் 1 இலட்சத்து 79 ஆயிரத்து 180 பேர் வடக்கு கிழக்கில் இடம்பெயர்ந்து வாழ்கின்றனர். என அகதிகளுக்கான ஜனநாயக நிறுவனத்தின் புள்ளிவிபரங்கள் வெளியாகியுள்ளன. இதிலும் புலிகள் தமது கட்டுப்பாட்டில் இருப்பதாக பெருமையடித்துக்கொள்ளும் கிளிநொச்சி, முல்லைத்தீவு மாவட்டங்களில் 83 ஆயிரத்து 118 பேர் இடம்பெயர்ந்து வாழும் நிலைக்கு தள்ளப்பட்டுள்ளனர்.



2008 மே 31ம் திகதிய நிலையடி தமிழகத்தில் உள்ள 117 இலங்கை தமிழ் அகதிகள் முகாம்களில் 73 ஆயிரத்து 433 பேர் தங்கவைக்கப்பட்டுள்ளனர்.

புலிகளின் கட்டுப்பாட்டு பகுதி என வர்ணிக்கப்படும் பகுதிகளிலிருந்து மக்கள் இடம்பெயர்ந்து இராணுவத்தினர் நிலைகொண்டுள்ள பகுதிகளுக்கு வருவது அதிகரித்திருப்பதாக ஜனநாயக முகவர்கள் குறிப்பிடுகின்றனர். இவ்வாறு வந்த 400 பேர் நலன்புரி நிலையங்களில் தங்கவைக்கப்பட்டுள்ளதாக அவர்கள் தெரிவித்துள்ளனர். (தொடர்ச்சி 02ம் பக்கம்...)

கண்ணோட்டம்

Kannottam



ஈ-விரக்கமற்ற அவல வாழ்விலிருந்து மக்கள் விடுவிக்கப்பட வேண்டும்

இன்று இலங்கையில் சகல மக்கள் பிரிவினருமே ஒருவித பதற்றத்துடனும், அமைதியின்மையுடனும் வாழ்கிறார்கள். இதில் யுத்தமும் பொருளாதார நெருக்கடியும் பிரதான காரணிகளாக தொழிற்படுகின்றன என்றால் அது மிகையல்ல.

யுத்த சூழ்நிலை வடபகுதி மக்களின் அன்றாட வாழ்வில் மிக மோசமான பாதிப்புக்களை ஏற்படுத்தியுள்ளது. உணவு, எரிபொருள், போக்குவரத்து, கல்வி, சுகாதாரம் என சகல அத்தியாவசிய தேவைகள், சேவைகளில் மிகப் பாரிய சவால்களை மக்கள் எதிர்நோக்குகிறார்கள். அன்றாட வாழ்வு ஸ்தம்பித்துவிடுமோ என்றள விற்கு பிரச்சனைகள் நிலவுகின்றன. இந்த நிலை நீடிக்க முடியாது.

நிலைமை இப்படியே நீடித்துச் செல்கையில் உயிரிழப்புகள், பட்டினி மக்கள் தொடர்ச்சியாக தமது பிரதேசங்களை விட்டும், நாட்டை விட்டும் இடம் பெயர்ந்து செல்லும் அவலம் அதிகரித்தே செல்லும்.

ஏற்கனவே பிறப்பு வீதம் குறைந்து இறப்பு வீதம் பாரியளவில் அதிகரித்துச் செல்லும் போக்கு வடக்கில் காணப்படுகிறது. வயோதிபர்கள் மாத்திரமே எஞ்சும் நிலை உருவாகியுள்ளது. மிகவும் நெருக்கடியான சூழ்நிலை மனோநீதியான பிரச்சனைகளை அதிகரிக்கச் செய்துள்ளது.

ஒரு தேசிய சமூக அழிவுப் போக்கு தீவிரமடைந்திருக்கிறது. வன்னியில் யுத்தத்துடன் தம்மை சம்பந்தப்படுத்திக் கொள்ளாமறு வயது, பால் வேறுபாடின்றி மக்கள் நிர்ப்பந்திக்கப்படுகிறார்கள். இளம் தலைமுறையினரின் அழிவு, சிறுவர் சிறுமியரின் யுத்தத் தேவைகளுக்காக பலவந்தமாக அணிதிரட்டும் செயற்பாட்டை அதிகரிக்கச் செய்துள்ளது.

வாழ்க்கையில் நம்பிக்கை குறைந்து விரக்தி எங்கும் வியாபித்திருக்கிறது. தாம் இந்த அவல சூழ்நிலையிலிருந்து விடுபடுவதற்கு ஏதாவது சந்தி பொந்து இருக்குமா என மக்கள் சதா அங்கலாய்த்து திரிகிறார்கள்.

கிளேமோரில், விமானக் குண்டு வீச்சில், துப்பாக்கிப் பிரயோகத்தில் தாம் இறந்து விடாதிருப்பதற்கு மக்கள் அட்டாவதானமாக வாழ நிர்ப்பந்திக்கப்பட்டிருக்கிறார்கள்.

வன்னியில் உள்ள மக்கள் கைதிகள் போலவே வாழ்கிறார்கள். அவர்களுடைய தலைவியின் ஒரு பகுதியைத்தானும் அவர்கள் நிர்ணயிக்க முடியாது. அவர்களுக்கு அந்நரங்கம் என்று எதுவும் இருக்க முடியாது.

பெற்றோரின் முன்னிலையிலேயே பிள்ளைகள் கடத்திச் செல்லப்படுகிறார்கள். அவ்வாறு கடத்திச் செல்லப்பட்ட பிள்ளைகள் பலர் யுத்த முன்னரங்கங்களில் பலவந்தமாக நிறுத்தப்பட்டு இறந்து விட்டார்கள். ஆனால் பெற்றோருக்கு தமது பிள்ளைகளுக்கு என்ன நடந்தது என்று தெரியாது.

அன்றாட உணவில் இருந்து சகல தேவைகளுக்கும் வன்னியில் அதிகாரத்தில் இருப்போரின் கடைக்கண் பார்வை தேவை என்பதால் சகல துன்பங்களையும் அவர்கள் அனுபவிக்க வேண்டியிருக்கிறது. எத்தனையோ கரணங்களை அவர்கள் அடிக்க வேண்டியிருக்கிறது.

வன்னியில் உள்ள மக்கள் அந்த இரும்புப் பிடியில் இருந்து விடுபடுவதற்கு முயற்சிப்பதாக இருந்தாலும் அரசு கட்டுப்பாட்டுப் பகுதிகளில் நம்பிக்கையான நிலைமைகள் பாதுகாப்பான நிலைமைகள் உருவாக்கப்பட வேண்டும்.

இந்த நாட்டின் ஒரு பகுதி மக்கள் மத்தியில் பிரிவினை மனோநிலை, அந்நிய மனோநிலை உருவாவதற்கு காரணிகள் இருக்கின்றன. அவர்கள் பாரபட்சமாக நடத்தப்படும் போது இரண்டாம்தர பிரஜைகளாக நடத்தப்படும் போது அத்தகைய மனநிலை உருவாவது இயல்பானது.

இது எங்களினதும் நாடு என்ற மனோநிலை அந்த மக்கள் மத்தியில் உருவாவதற்கான யதார்த்த நிலைமைகள் நம்பிக்கையான நிலைமைகள் ஏற்படுத்தப்பட வேண்டும்.

இயலுமானவரை அவர்களின் கஷ்டங்களை, துன்பங்களை போக்குவதற்கான நடவடிக்கைகள் மேற்கொள்ளப்படுகின்றன என்ற நிலைமை தோன்ற வேண்டும்.

வடக்குக்கான இடைக்கால நிர்வாகமோ அல்லது செயலணியோ எதுவாக இருப்பினும் தமிழ் மக்களின் ஜனநாயக அரசியல் தலைமைத்துவங்களை உள்ளடக்கியதாக 13வது திருத்தச் சட்டத்தின் கீழ் இப்போதுள்ள அதிகாரங்களை முழுமையாக பிரயோகித்து இம் மக்களின் துயர் துடைக்க முன்வர வேண்டும்.

உணவ விநியோகம், விவசாயம், மீன்பிடி, கல்வி, சுகாதாரம், போக்குவரத்து, லேலவாய்ப்பு இவற்றில் எண்ணற்ற பிரச்சனைகளை மக்கள் எதிர் நோக்குகிறார்கள். இவற்றையெல்லாம் கையாள்வதற்கு தந்துணியும், ஆற்றலும் கொண்ட ஜனநாயக தமிழ் தலைமைகளின் பங்களிப்பு பெறப்பட வேண்டும்.

அல்லாமல் துன்பத்திலும், அவலத்திலும் மக்களை வைத்துக் கொண்டு மக்களின் மனங்களை வெல்ல முடியாது. இந்த கடினமான துயர்மிக்க வாழ்விலிருந்து அவர்கள் விடுதலை பெற வேண்டும். அதற்கான முழு பிரயத்தனமும் மேற்கொள்ளப்பட வேண்டும்.

மக்களின் வாழ்வை மிஞ்சிய விடயங்கள் எதுவும் இருக்க முடியாது. பயங்கரவாதம், யுத்தம் என பல விடயங்கள் இருக்கலாம். ஆனால் மக்களின் வாழ்வே முதன்மையானது.

வீடில்லை, வாசலில்லை, பிள்ளையில்லை, உணவில்லை என்ற நிலை எத்தகைய சூழ்நிலையிலும் ஏற்றுக்கொள்ள முடியாது. இதற்கு எந்த வியாக்கியானம், நியாயத்தையும் கொடுக்க முடியாது.

ஜூலை மட்டுமா.....

புலிகளின் நெருக்குவாரங்களிலிருந்து தப்பித்து வந்த 418 பொதுமக்கள் இராணுவத்தினரிடம் சரணடைந்திருப்பதாக 11 ஜூன் 2008 அன்று நடைபெற்ற பத்திரிகையாளர் மாநாட்டில் இராணுவ பேச்சாளர் தெரிவித்துள்ளார்.

புலிகள் தமிழ் மக்களின் அடிப்படை ஜனநாயக உரிமைகளை பறித்து அவர்களை மௌனமாக்கினார்கள். புலிகளின் குறைந்த பட்ச தண்டனை மரணதண்டனை என்று ஆகியது இலங்கை அரசின் புரிந்துணர்வு உடன் படிக்கையில் கையொப்பமிட்டு மக்கள் வாழும் பகுதிகளுக்குள் வந்த புலிகள் சமாதான காலத்தில் செய்து முடித்த கொலைகள் முடி மறைக்கக் கூடியவையா? இன்று படுகொலைக்கு உள்ளாகிவரும் தமிழ் மக்கள் அவற்றை எதிர்க்கும் வழியோ, வகையோ தெரியாதவர்களாக வல்லமை அற்றவர்களாக இருதலைக் கொள்ளி ஏறுப்பின் நிலையில் வாழ்கின்றார்கள். ஜூலை கலவரத்தின் போது இடம்பெற்ற படுகொலைகள், சொத்துழிவுகளுக்கு எதிராக கிளர்ந்தெழுந்த தமிழ் சமூகம் அதனை விடவும் பல மடங்கு படுகொலைகளும் இன சங்கரத்துக்கான அடுக்குகளும் இடம்பெறும் போது அடங்கி ஒடுங்கி, எதிர்ந்து குரல்கொடுக்கும் தார்மிக வலிமையற்று வாழும் அவலநிலையை தோற்றுவித்தவர்கள் புலிகளை தவிர வேறுயாருமில்லை.

திருகோணமலை மாவட்டத்தில் மட்டும் கடந்த ஜனவரி முதல் மார்ச் மாதம் வரையான காலப் பகுதியில் 25 பேர் காணாமல் போயும், 25 பேர் கடத்தப்பட்டும், 24 பேர் கைது செய்யப்பட்டும் உள்ளதாக மனித உரிமைகள் ஆணைக்குழு தெரிவித்துள்ளது. இதே வேளை கடந்த வருடம் 316 பேர் அங்கு கைது செய்யப்பட்டுள்ளதாகவும் 90 பேர் காணாமல் போயுள்ளதாகவும், 95 பேர் கடத்தப்பட்டுள்ளதாகவும் மனித உரிமைகள் ஆணைக்குழு அலுவலகம் தெரிவித்துள்ளது. இந்தக் காலப் பகுதியில் 56 பேர் சுட்டுக் கொலை செய்யப்பட்டுள்ளதாகவும் புள்ளிவிபரங்களை வெளியிட்டுள்ளனர். இதே நிலையை வடக்கு கழக்கு முழுவதும் தமிழ் மக்கள் முகங்கொடுத்து வருகின்றார்கள்.

புலிகள் அப்பாவி சிங்கள சிவில் யன்களுக்கு எதிராக மேற்கொண்ட தாக்குதல்கள் தலைநகர் கொழும்பிலும் தமிழ் மக்கள் பல்வேறு நெருக்கடிகளுக்கும், இன்னல்களுக்கும் உள்ளாகும் நிலையை தோற்றுவித்துள்ளது.

கொழும்பில் 28.05.2008 அன்று ஒரு ஊடகவியலாளர் மாநாட்டில் கருத்து வெளியிட்ட இராணுவப் பேச்சாளர் பிரிகேடியர் உதயநாயக்கார ஜந்து மாத காலப் பகுதியில் புலிகள் பொதுமக்களை இலக்கு வைத்து நாத்திய 21 தாக்குதல்களில் 149 சிவில் யன்கள் உயிரிழந்துள்ளனர் எனவும் 500க்கு அதிகமானோர் காயமடைந்துள்ளனர் எனவும் தெரிவித்துள்ளார்.


இதன் விளைவை பிரதி அமைச்சர் இராதாகிருஷ்ணன் விடுத்துள்ள அறிக்கை மூலம் தெரிந்து கொள்ள முடிகின்றது 2008 ஜனவரி முதல் ஜூன் 14 வரை கொழும்பு மற்றும் புறநகர் பகுதிகளில் 128 பேர் கடத்தப்பட்டுள்ளதாக அவர் வெளியிட்ட அறிக்கை ஒன்றில் குறிப்பிடப்பட்டுள்ளது. கடந்த ஜனவரி மாதங்களில் கடத்தப்பட்ட 122

01ம் பக்கத் தொடர்ச்சி
பேரில் 32 பேர் கடுமையான சித்திரவதைக்கு உள்ளாக்கப்பட்டு பின்னர் விடுதலை செய்யப்பட்டுள்ளதாகவும் 13 பேர் தொடர்ந்தும் விசாரணைக்காக தடுத்து வைக்கப்பட்டுள்ளதாகவும் மிகுதி 83 பேர் குறித்து தகவல்களை பெறமுடியவில்லை எனவும் அவர் தெரிவித்துள்ளார். கடத்தப்பட்டவர்களில் 5 முஸ்லிம்களும், 3 சிங்களவர்களும் உள்ளடங்குவதாக இராதாகிருஷ்ணனின் அறிக்கையில் குறிப்பிடப்பட்டுள்ளது. புலிகளின் குண்டு தாக்குதல்களினால் புள காங்கிதமடையும் கூட்டத்துக்கு தமிழ் சமூகத்தின் இளம் சந்ததி இவ்வாறு கருவறுக்கப்படுவது உறைப்பதில்லை.

கறுப்பு ஜூலை என்றதும் வெலிக்கடை படுகொலை நினைவிடங்களும் ஜூலை கலவரத்தின் போது வெலிக்கடையில் தடுத்துவைக்கப்பட்டிருந்த அரசியல் கைதிகளான தமிழ் இளைஞர்கள் காட்டுமிராண்டித்தனமாக படுகொலை செய்யப்பட்டார்கள். ரெலோ இயக்கத்தின் ஸ்தாபகர்களான தங்கத்துரை என்ற நடராசா தங்கவேல், குட்டிமணி என்ற செல்வராசா யோகச சந்திரன் உட்பட தமிழ் அரசியல் கைதிகள் 35 பேர் யூலை 25ம் திகதியும் டாக்டர் இராஜசந்தரம், தோழர் பாஸ்கரன், தோழர் தேவகுமார் உட்பட 18 பேர் 27ம் திகதியும் படுகொலை செய்யப்பட்டார்கள். இந்த வெலிக்கடை சிறைப் படுகொலையை மிஞ்சும் வகையில் யாழ்ப்பாண மண்ணிலேயே கந்தன் கருணை படுகொலை என பெயர் பெற்ற சிறைப்படுகொலையை நிகழ்த்தி காட்டியவர்கள் புலிகள். யாழ் இந்துக் கல்லூரிக்கு சமீபமாக புலிகளின் சிறைக்கூடம் ஒன்றில் தடுத்து வைக்கப்பட்டிருந்த பொதுமக்கள் சில ரோடு ஈபிஆஎஸ்எஸ், புளோட், ரெலோ உட்பட பல்வேறு தமிழ் போராளி இயக்கங்களை சேர்ந்த தம் இளைஞர்கள் 57 பேரை படுகொலை செய்து வெலிக்கடையில் நடந்த காடைத்தனைத்தை பின்னுக்குத் தள்ளினார்கள் புலிகள். புலிகள் இயக்க முக்கியஸ்தர் கிட்டின் வாசனத்திற்கு கைக்குண்டு வீசப்பட்ட 30.03.1987 அன்று இரவு இந்த ஈனச்செயலை செய்து முடித்தார்கள். இதற்கு பின்னரும் புலிகள் வெலிக்கடை படுகொலையை நினைவு கூருவதுதான் வேடிக்கை.

அது மாத்திரமல்ல, வெலிக்கடை சிறையில் கொல்லப்பட்டதை காட்டிலும் பல நூறு மடங்கு போராளிகளையும், தலைவர்களையும் இன்று வரை படுகொலை புரிந்து கடந்த பல வருடங்களாக நாட்காட்டியில் உள்ள ஒவ்வொரு மாதத்தையுமே கறுப்பாக்கிவரும் புலிகளும் அவர்களின் இந்த செயல்களை நியாயப்படுத்திவரும் ஊதுகுழல்களும் இன்னும் 1983 ஜூலை மட்டும் கறுப்பு ஜூலை என்று தமிழ் மக்களை ஏமாற்றி வருகின்றார்கள்.

ஜூலை கலவரமும், வெலிக்கடை படுகொலையும் விட்டுச்சென்ற ரணங்கள் சாதாரணமானவையல்ல. மறக்கப்படக் கூடியவையும் இல்லை தான். ஆனால், போரினவாதிகளின் இந்த காடைத்தனைத்தை சொல்லியே அவற்றிலிருந்து தமிழ் மக்களை மீட்பதற்காக ஆரம்பித்த தமிழர் போராட்டம் தமிழ் மக்களின் அனைத்து வளங்களையும், விழுமியங்களையும் அழித்தொழிக்கும் காட்டுமிராண்டித்தனத்தின் மற்றொரு



வடிவமாக வளர்ந்து வருவதையும் கண்டும் காணாமல் இருந்துவிட முடியாது.

இனப்பிரச்சனைக்கு.....

(01ம் பக்கத் தொடர்ச்சி)
இந் நாட்டில் 30 ஆண்டுகளாக நிகழும் சிவில் யுத்தம் இனப்பிரச்சனைக்கு ஒடுக்கப்பட்ட தமிழ் மக்களின் நியாயபூர்வமான அபிவிருத்திக்கு தீவு எட்டப்படாததாலேயே நீடித்துச் செல்கிறது.

பேரினவாத குறுங்குழுவாத சிறைகளுக்குள் அகப்பட்டு இப்பிரச்சனைக்கான தீவு இழுபட்டுச் செல்கிறது.

இந்த இழுபாட்டில் பல்லாயிரக்கணக்கில் மனித உயிரழிவும் உடனடி அழிவும் தொடர்கதையாகக் கொண்டிருக்கின்றது.

சார்க் மாநாட்டில் இந்தப் பிரச்சனைக்கும் இது போன்று இப்பிராந்தியத்தில் நிலவும் பிரச்சனைகளுக்கும் முற்றுப்புள்ளி இடுவதற்கான உறுதியான நடவடிக்கைகள் முன்னெடுக்கப்பட வேண்டும்.

தோழர்களே, நண்பர்களே, வாசகர்களே!

அபிப்பிராயங்கள், விமர்சனங்கள், ஆலோசனைகளையும், ஆக்கங்களையும் கண்ணோட்டம் வரவேற்கிறது. அனைத்து நேரடித் தொடர்புகளுக்கும்:-

P - Fach No: 506
Bern - 17,
Switzerland.

P - Box No: 7183
Arumpakkam,
Chennai - 106,
India.

29 ஏ, வாவிக்கரை வீதி
மட்டக்களப்பு.
☎ 065 2225179

E.P.I.C., Box No: 95
95144 Garges Les,
Gonnesse Cedex,
France

310, ஆஸ்பத்திரி வீதி
யாழ்ப்பாணம்.
☎ 021 2222023

No: 159, கடல்முக வீதி
திருகோணமலை.
☎ 026 2227118

க. பாலன், திருவிடைமருதூர்

யுத்தநிறுத்த உடன்படிக்கையை ஸ்ரீலங்கா அரசு ரத்துச் செய்ததைக் கண்டித்து நோர்வேயில் நடாத்தப்பட்ட ஆர்ப்பாட்டப் பேரணியில் மக்களின் பங்களிப்பு என்ன?

இதெல்லாம் தமிழர்க்கான தாழ்வுத்தன் அடிப்படையில் இயல்பாக எழும் ஆர்ப்பாட்டங்கள் அல்ல!- புலிகளின் வீழ்ச்சியை (தமிழர்களின் வீழ்ச்சியை அல்ல) சரிபண்ண, புலிகளின் பிணாமிகளின் ஏற்பாட்டில், புலி விசுவாசிகள் பங்குபற்றும் நடாத்தும் வெற்று முனைப்புகள்! யுத்தநிறுத்த உடன்படிக்கை கைச்சாத்திடப்பட்ட சில மாதங்களுக்குள்ளேயே, இரு தரப்பாலும் அப்படிமான மீறல்கள் மேற்கொள்ளப்பட்டபோது, பக்கச் சார்பின்றி யுத்தநிறுத்தத்தை ஒழுங்காக கடைப்பிடிக்கும்படி கோரி ஆர்ப்பாட்டங்கள், பேரணிகள் நடாத்தியிருந்தார்களானால், அது சத்தியம் சார்ந்ததாக இருந்திருக்கும் அதில் தாழ்வுத்தன் இருந்திருக்கும்! சத்தியம் சாராத, தாழ்வுத்தன் எந்த அணுகுமுறையும் நிரந்தர வெற்றியை அளிக்காது.

இன்னுமொரு விடயம்: இந்த யுத்தநிறுத்த உடன்படிக்கையை புலிகள் தாங்கள் ரத்துச் செய்வதாக அறிவித்திருந்தால், இப்பொழுது ஸ்ரீலங்கா ரத்துச் செய்ததைக் கண்டிக்கும் இதே ஆர்ப்பாட்டங்களும், பேரணிகளும் அதற்கு எதுவித கண்டனமும் தெரிவித்திருக்க மாட்டார்கள் என்பது திண்ணம். மாறாக, ஸ்ரீலங்கா அரசு யுத்த நிறுத்த மீறல்களில் ஈடுபடும்போது, புலிகள் ரத்துச் செய்ததே சரி என்று வாய் கிழிய வாழாடியிருப்பார்கள். இதுதான் இவர்களது தமிழர் நலன்பால் உள்ள அக்கறையின் ஆழம்!- "தான் உடைத்தால் மண்குடம், மருமகள் உடைத்தால் பொன் குடம்"!!

சி. பாஸ்கரன், மனீனார்.

போர் நிறுத்த ஒப்பந்தத்தை முழுமையாக கடைப்பிடிக்கத் தயாராக இருப்பதாக புலிகள் கூறியிருப்பது பற்றி?

இலங்கை அரசாங்கத்திற்கும் புலிகளுக்கும் குமிடையில் 2002ல் ஏற்படுத்தப்பட்ட போர் நிறுத்த ஒப்பந்தம் பல முறை மீறப்பட்டிருக்கின்றன, அவற்றில் மிக அதிகமான மீறல்கள் புலிகளாலேயே மேற்கொள்ளப்பட்டன என்று போர்நிறுத்த கண்காணிப்புக் குழுவே தனது அறிக்கையில் சுட்டிக்காட்டியிருக்கின்றது! இப்பொழுது, இலங்கை அரசு போர் நிறுத்த ஒப்பந்தத்தை ரத்துச் செய்வதாக அறிவித்தவுடன், தாங்கள் அதனைத் தொடர்ந்தும் முழுதாகக் கடைப்பிடிக்கத் தயாராக இருப்பதாக புலிகள் அறிவித்தமை, தாங்கள் சமாதான விரும்பிகள் என்று வெளிநாடுகளுக்கு காட்டுவதற்கு புலிகள் போடும் பூனைவேஷம்! இந்தப் பொய் வேஷம் எல்லோருக்கும் தெரிந்த விடயம் என்பதால், யாரும் இதற்கு மதியளிக்கவோ, இதனைக் கருத்தில் எடுக்கவோ போவதில்லை. தமிழர் நலனை முற்றுமுழுதாக உதாசீனம் செய்து, மற்றைய அரசியல் தலைவர்களையும், அனுதாபிகளையும், பொதுமக்களையும், கொன்று குவித்து, ஜனநாயக விரோத வழிகளைக் கையாண்டு தமிழர்கள் மீதான தங்களின் எதேச்சாதிகாரத்தைப் பலப்படுத்த மட்டுமே அந்த ஒப்பந்தத்தை புலிகள் துஷ்பிரயோகம் செய்து, அதிலும் தோல்வி அடைந்துள்ளார்கள். உலக நாடுகளின் ஆதரவுடன் தமிழர் பிரச்சினைக்கு தீர்வு காணக்கிடைத்த இன்னுமொரு சந்தர்ப்பம் இவர்களால் நாசமாக்கப்பட்டுள்ளது.

ம. மகேந்திரன், வெள்ளைக்கை.

கொழும்பிலும், ஏனைய சிங்களப் பகுதிகளிலும் குண்டு வெடிப்புச் சம்பவங்கள் நடைபெறும் போது புலம்பெயர்ந்த நாடுகளில் வாழும் தமிழர்கள் குதூகலம் கொள்கிறார்களாமே?



தமிழர் பிரச்சினையை வைத்து பிழைப்பு நடாத்திக்கொண்டிருக்கும் சில வானொலிகளும், தொலைக்காட்சிகளும், ஊடகங்களும், இவர்களின் குதூகலத்திற்கு தளம் அமைத்துக் கொடுப்பதாகக் கேள்விப்படுகிறேன். இவர்களில் அநேகர், பொய்களையும், புனை கதைகளையும் கூறி எப்படியோ வெளிநாடுகளில் வந்து, தங்களது நெருங்கிய உற்றாரையும் உறவினரையும் கூட்டிக் கொண்டு வைத்து, மேல்நாடுகளின் ஜனநாயகச் சூழலையும், சுகபோகங்களையும் சுகிப்பவர்கள். தமிழர் பிரதேசங்களில் வாழ முடியாத சிங்களப் பிரதேசங்களில் வாழ்ந்து கொண்டிருக்கும் எத்தனையோ தமிழர்கள், ஒவ்வொரு குண்டு வெடிப்புச் சம்பவங்களுக்குப் பின்னர் நடைபெறும் சுற்றி வளைப்புகளிலும், தேடுதல்களிலும், அனாவசியமான பாதிப்புகளுக்கும், பயங்களுக்கும், மானபங்கங்களுக்கும், ஆயுட்கிண்புகளே என்ற பச்சா தாபம் அவர்களுக்கு கடுகளவும் கிடையாது. கடந்த இருபது ஆண்டுகளுக்கு மேலாக குண்டுகளை வெடிக்க வைத்தும் கிடைக்காத தமிழீழத் தாயகத்தை, இலங்கை அரசாங்கம் இப்போதைய குண்டு வெடிப்புகளுக்கு பயந்து, பணிந்து தந்து விடப் போகின்றது? இவற்றினால் உண்மையில் அதிகமாகப் பாதிக்கப்பட்டவர்கள் சிங்கள மக்களிலும் மேலாக தமிழ் மக்கள்தான், என்பது இவர்களுக்கு உள்ளார்த்தமாகத் தெரியாத விடயம் அல்ல. குண்டு வெடிப்புகள், தமிழர்களின் அவலவாழ்வு பற்றிய பேச்சுக்களெல்லாம் இவர்களுக்கு ஒரு பொழுதுபோக்கு, வெறும் வாழ்க்கை சாகசமாக மெல்லுவதற்குக் கிடைத்த அலல்

அ. அரிசனன் மட்டக்களப்பு.

புலிகளிடம் இராணுவ பலம் இருப்பதனால்தான் இலங்கை அரசு தமிழர் இனப்பிரச்சினைக்கான தீர்வு பற்றி பேச்சு வார்த்தைகள் நடாத்துவதற்கு முன்வருகிறது என்பதை மறுக்கிறீர்களா?

இலங்கையின் இனப்பிரச்சினைக்கான தீர்வு சம்பந்தமாக கடந்த காலங்களில் எடுக்கப்பட்ட முயற்சிகளின் சரித்திரம் உண்மையிலேயே தெரியாமலே, அல்லது புலிகளுக்கு முண்டு கொடுப்பதற்காகவே வேண்டுமென்றே புகுத்தப்படும் சரித்திரப் புரட்டு இது. பண்டாரநாயக்கா-செல்வநாயகம் ஒப்பந்தம் (1957), சேனநாயக்கா - செல்வநாயகம் ஒப்பந்தம்(1965), ஆயுதப் போராட்டத்தை முன்னெடுத்த அனைத்து தமிழ் இயக்கங்களும் பங்குபற்றிய திப்பு பேச்சுவார்த்தைகள் (1985), இந்தியா-இலங்கை ஒப்பந்தம்

(1987) ஆகியவை புலிகளின் இராணுவ பலத்தினால் ஏற்படவில்லையே. எனவே பேச்சுவார்த்தைகளை அரசாங்கம் முன்னெடுக்க வைப்பதற்கு புலிகளின் இராணுவ பலம்தான் என்பது ஒரு பொய்யான, போலியான வாதம். உலக நாடுகளுக்கும் அக்கறை, அந்நாடுகளின் புகோள் பிராந்திய நலன்களினால் உந்தப்பட்டது தானெனினும், அப்பொழுது இது இருந்திருந்தால், இப்பிரச்சினை எப்பொழுதோ தீர்ந்திருக்கும். தாரதிஷ்டவசமாக, தமிழர்களின் கோரிக்கைகளை இலங்கை அரசு கருத்தில் கொண்டு, அவர்களுடைய நியாயமான அபிலாஷைகளுக்கான தீர்வு பேச்சு வார்த்தைகள் மூலம் எட்டப்பட வேண்டுமென்ற நிலைப்பாட்டை முன்னெப்போதையும் விட இப்பொழுது உலக நாடுகள் அனைத்துமே வலியுறுத்தி வருகின்றன. இப்பிரச்சினை இழுப்பது போவதற்கு புலிகளின் இராணுவபலம் என்ற மாயை, அரசியல் வங்குரோத்துத்தனம், தமிழர் மீதான ஏகபோக அதிகாரம் தங்களுக்கு வேண்டும் என்ற பிடிவாதம், பயங்கரவாத வழிமுறைகளினால் தங்கள் இலக்கை அடையலாம் என்ற முட்டாள்தனம், ஆகியவையே காரணங்கள் என்பதைத் தெளிவாகப் புரிந்து கொள்ளுங்கள். இத்தெளிவு தமிழ் மக்களிடையே ஏற்பட்டால்தான் தமிழ் மக்களின்



அழிவை முடிவுக்கு கொண்டு வருமுடியும். தமிழ் மக்களுக்கு விமோசனம் பிறக்கும். இத் தெளிவு தமிழ் மக்களுக்கு ஏற்படாது தங்கள் பேச்சுக்கள், எழுத்துக்கள் மூலம் தடுப்பவர்கள் தமிழ் மக்களின் விடிவுக்கு முட்டுக்கட்டை போடும் வீம்புபிடித்தவர்கள் என்பதனையும் நன்றாகப் புரிந்து கொள்ளுங்கள்.

வ. இரத்திரமார், யாழ்ப்பாணம்.

தாயகம், தேசியம், தன்னாட்சி எனும், தமிழர் கோட்பாட்டை மீண்டும் உலகிற்கு பறைசாற்ற பொங்குதமிழ் நிகழ்ச்சிகள் வெளிநாடுகளில் நடாத்தப்படுகின்றன?

உலகத்திற்குப் பறைசாற்றுவதை விடுங்கள் பக்கத்திலுள்ள இந்தியாவிற்கே இவர்களால் பறைசாற்ற முடியவில்லையே? இதெல்லாம் புலிகளை வைத்துப் பிழைப்பு நடத்துவோர் தங்கள் இருப்பை தக்க வைப்பதற்காக ஏதாவது செய்து கொண்டிருக்க வேண்டும் என்ற நிர்யந்தத்தில் தாங்கள் ஸ்டம்பெயர்ந்த நாடுகளில் அகவப்போது நடாத்தப்படும் பொழுதுபோக்கு நிகழ்வுகள். பாடோபமாகப் பணத்தை வீசி, பக்காவாக பணத்தைப் பெருக்கும் சாதாரணம். அரசியல் யதார்த்தங்களை, நன்முறைச் சாத்தியங்களை அறிவுபூர்வமாகக் கருத்தில் கொள்ளாமல் பொங்கி வழிந்து ஆகப் போவது என்ன? அங்கு அவர்கள் பொங்குகிறார்கள் இங்கே தமிழினம் மங்குகிறது.

லண்டனில் தியாகிகள் தினம்

தமிழ்பேசும் மக்களின் சுதந்திரம், ஒற்றுமை, ஜனநாயகம், மனித உரிமைகள் ஆகியவற்றிற்காகப் போராடி மரணித்த தோழர்கள், சக இயக்கப் போராளிகள், பொதுமக்களுக்கு இதயஅஞ்சலி செலுத்தும் தியாகிகள் தினம் ஜூன் 29 பதம் நாடா ச.பி.ஆர்.எல்.எப் லண்டன் கிளையினரால் நடத்தப்பட்டது.

தோழர் பத்மநாபினதும் உயிர்த்த தோழர்களினதும் உருவப் படங்களும், வாழ்க்கைக் குறிப்புக்களும் அஞ்சலி நிகழ்வு ஏற்பாடு செய்யப்பட்டிருந்த மண்டபத்தில் காட்சிப்படுத்தப்பட்டிருந்தன.

மங்கள விளக்கேற்றி மௌன அஞ்சலியுடன் தியாகிகள் தின நிகழ்வு ஆரம்பமானது.

ச.பி.ஆர்.எல்.எப், புளொட் பிரதிநிதிகளும் தமிழர் விடுதலைக் கூட்டணித் தலைவர் திரு. வீ. ஆனந்தசங்கரி அவர்களும் அங்கு தியாகிகள் தின நினைவுரையை ஆற்றினார்.

புளொட் அமைப்பின் தோழர் உரையாற்றும் போது தமக்குத் தெரிந்த தலைவர்களில் தொலை நோக்கோடும், மனிதாபிமானத் தோடும் மிகுந்த மரியாதையோடும் மாற்று இயக்கங்களுடன் நட்பு பாராட்டி வாழ்ந்த தலைவர் தோழர் பத்மநாபா என்று குறிப்பிட்டார்.

முஸ்லீம் சமூகத்தைப் பிரதிநிதித்துவப்படுத்திய தோழர் உரையாற்றும் போது தோழர் பத்மநாபா ஒரு யுகபுருஷன் எனவும், அப்பணிப்பும், தலைமை பண்பும் ஆளுமையும் கொண்டவொரு தலைவர் என்றும், அவரை புலிகள் படுகொலை செய்த அகதீரம் சகிக்க முடியாத ஒன்றென்றும் தனதுரையில் குறிப்பிட்டார்.

ச.பி.ஆர்.எல்.எப் செயற்குழு உறுப்பினர் உரையாற்றும் போது தோழர் பத்மநாபா படுகொலை செய்யப்பட்டு பதினெட்டு வருடங்கள் உருண்டோடிவிட்டன, தோழர் நடேசலிங்கத்தில் ஆரம்பித்து 2000 இற்கு மேற்பட்ட போராளிகளை ச.பி.ஆர்.எல்.எப் இழந்துவிட்டது, அவர்கள் என்ன நோக்கத்திற்காக தமது இன்னுயிரை ஈர்ந்தனரோ அவற்றை முன்னெடுப்பதுதான் நாம் அவர்களுக்கு செய்யும் உண்மையான அஞ்சலியாக இருக்க முடியும்.

தமிழ் பேசும் மக்களின் பாரம்பரிய வாழிடங்களில் கௌரவமாகவும், சுயமரியாதையாகவும் மக்கள் வாழ வேண்டும் அவர்களது வாழ்வு மலர வேண்டும், இதற்கு ஐக்கியம் அவசியம் என்றும் தெரிவித்தார்.

தமிழர் விடுதலைக் கூட்டணியின் தலைவர் திரு. வீ. ஆனந்தசங்கரி அவர்கள் இந்தநிகழ்வில் கலந்துகொண்டு உரையாற்றும் போது தமிழ் அரசியல் தலைவர்கள் சுதந்திரமாக தமது பகுதிகளுக்கு செல்லமுடியாதவாறு அயுத-கலாச்சாரமே மெல்லப்படுகிறது. ஜனநாயகப் பாதை தடுக்கப்பட்டிருப்பது, ஆயுதப்போராட்டம் மெல்லப்படுகிறது என்று குறிப்பிட்டார்.

க. சிவபாலன், திருவிடைமருதூர்

பேச்சுவார்த்தைகள் மூலமே தமிழர் இனப்பிரச்சினையைத் தர்க்க வேண்டும் என்று கொள்கைப் பிரகடனம் செய்யும் இந்தியா, இலங்கைப் பிரச்சனையில் கொண்டுள்ள நிலைப்பாடுதான் என்ன? எனது குழப்பத்தை போக்குவீர்களா?

இதில் என்ன குழப்பம்?- வெரி சிம்பிள்.

(1) பேச்சுவார்த்தைகள் மூலமே தீர்வு என்றால், அது ஸ்ரீலங்கா அரசிற்கு மட்டுமான பிரத்தியேக அறிவுறுத்தல் அல்ல, அது புலிகளுக்கும்தான்- ஒரு பக்கம் பேச்சு வார்த்தைகளுக்கு ஒப்புக்கொண்டு, மறுபக்கம் அதற்கு முரணாக போர்முரசம் கொட்டிக் கொண்டிருக்காதீர்கள்.

(2) பேச்சுவார்த்தைகள் என்றால், அது புலிகளுடன் மட்டும்தான் என்றிருக்க வேண்டியதில்லை அது தமிழர் தரப்பு கட்சிகள் அனைத்தையும் உள்ளடக்கியதாக இருக்க வேண்டும். ஏகப்பிரதிநிதிகள் கோஷம் ஜனநாயக விரோதமானது. ஒரு ஜனநாயக நாட்டினால் ஏற்றுக்கொள்ளப்படக் கூடியதல்ல.

(3)வடக்கு- கிழக்கு இணைந்த அரசியல் தீர்வை ஏற்காது ஸ்ரீலங்கா அரசுடன் சேர்ந்து அதனை முறியடித்த நீங்கள் அதற்கு மேலான தீர்வை என்றுமே அடையப் போவதில்லை என்பதை ஒப்புக் கொள்ளுங்கள்.

(4) ராஜீவ் படுகொலையில் குற்றவாளிகளாக இந்திய நீதிமன்றத்தில் தீர்ப்பளிக்கப்பட்ட பிரபாகரனுக்கும், பொட்டம்மானுக்கும் பிடிஆணை பிறப்பிக்க பட்டிருக்கின்றது, அவர்கள் இந்திய நீதிமன்றத்தில் ஆஜராக வேண்டும்.

(5) புலிகள் இந்திய விரோத சக்திகள் சிலவற்றின் கையாட்களாக செயல்படுவது, இந்தியாவின் அரசியல் பூகோள் நலன்களை உதாசீனம் செய்வதாகும், அதனை ஏற்றுக் கொள்ள முடியாது.

(6) ஒன்றுபட்ட இலங்கைக்குள்ளான இலங்கைத் தமிழர்களுக்கான அரசியல் தீர்வு அமைய வேண்டும்.

(7) எங்களை மீறி நீங்கள் ஏதாவது செய்ய முடியுமானால் செய்து பாருங்கள்- அது உங்களது அழிவிலும் இலங்கைத் தமிழர்களின் பேரழிவிலுந்தான் முடியும்.

இவைதான் இந்தியாவின் நிலைப்பாடியிருக்கும்.

நி. நாகலிங்கமன், நீர்கொடிப்பு.

முனையை அரசியல் தலைவர்களின் சாத்வீக, ஜனநாயக அணுகுமுறைகள் மூலம் தமிழர்களின் அரசியல் கோரிக்கைகளை அடைய முடியவில்லையே?

சரி பிரபாகரனின் தலைமையிலான ஆயுதப்போர் தமிழர்களுக்கு முன்னெப்பொழுதில்லாத பேரழிவுகளையும், இடப்பெயர்வுகளையும், சொந்த மண்ணிலேயே அகதி வாழ்க்கையையும், நாளாந்தம் பயந்து கொண்டே வாழ்வதையும் தவிர வேறென்ன தந்து விட்டது?

புலிகளால் படுகொலை செய்யப்பட்ட அமர் அ. அமி்தலீக்ஷத்தின் உடலை ச.பி.ஆர்.எல்.எப் தமிழ் பிரதேசங்களுக்கு எடுத்துச் சென்று உரிய மரியாதையுடன் தகனம் செய்ததையும் நினைவு கூர்ந்தார்.

இந்த நினைவுரைகளைத் தொடர்ந்து கலந்துரையாடல் நடைபெற்றது. தெளிவான அரசியல் கோட்பாடுகளுடனும், தலைமைத்துவத்துடனும் அனைத்து இனங்களும் சமத்துவத்துடன் வாழவேண்டும் ஜனநாயகத்துடன், மனித உரிமைகள் மதிக்கப்படவேண்டும். முஸ்லீம்- தமிழ் ஒற்றுமையின் அவசியம் வலியுறுத்தப்பட்டது.

63% மக்களின் வீரும்பம்

இலங்கைமீன் இனப்பிரச்சினைத் தீர்விற்கான பேச்சு வார்த்தைக்கு அனுசரணையாளராக இந்தியா இருக்கவேண்டும் என இலங்கை மக்களில் 63வீதமானோர் விரும்பும் கொண்டுள்ளதாக பிரித்தானிய லிவர்பூல் பல்கலைக்கழகம், ஐவேஸ் கற்கை நிறுவனத்தின் கலாநிதி கொலின் எல்வின என்பவர் மேற்கொண்ட ஆய்வில் தெரிவிக்கப்பட்டுள்ளது. இலங்கையில் சமாதானம் என்ற தலைபில் கடந்த மார்ச் மாதம் முதல் கடந்த மே மாதம் வரையிலும் இலங்கையில் மேற்கொள்ளப்பட்ட ஆய்வில் இது தெரியவந்துள்ளது. வடக்கு தவிர்ந்த ஏனைய மாகாணங்களிலுள்ள 1700 பேர் தமது கருத்துக்களை வெளிப்படுத்தியுள்ளனர். இந்தியா பேச்சு வார்த்தைக்கு அனுசரணையாளராக செயற்படவேண்டும் என தமிழ், சிங்கள, முஸ்லீம் மக்களின் பெரும்பாலானோர் தெரிவித்துள்ளதாக அந்த ஆய்வு தெரிவித்துள்ளது. நோவே அனுசரணையாளர்களாக செயற்படவேண்டும் என்ற எண்ணத்திற்கு 41 வீதத்தினரே ஆதரவளித்துள்ளனர். தெற்காசிய நாடுகள் அனுசரணையாளராக செயற்படவேண்டும் என 61 சதவீதமானோர் தெரிவித்துள்ளனர். ஐக்கிய நாடுகள் சபையின் வருகையை 52 சதவீதமானோர் வலியுறுத்தியுள்ளனர். இனரிதியாக சிங்கள மக்களில் 54 வீதமானோர் இந்தியாவின் அனுசரணைக்கு விரும்பும் தெரிவித்துள்ளதுடன், 19 வீதமானோர் நோவேயின் அனுசரணைக்கு விரும்பும் வெளிப்பட்டுள்ளனர். தமிழர்கள் தரப்பில் 85 வீதமானோர் நோவே அனுசரணையாளராக செயற்படவேண்டும் என விரும்பும் வெளிப்பட்டுள்ளதுடன், 86 சதவீதமானோர் ஐக்கிய நாடுகள் சபையின் அனுசரணையை விரும்பும் அதேவேளை 64வீதமானோர் இந்தியாவின் ஏற்பாட்டினை விரும்புவதாக அந்த ஆய்வில் தெரிவிக்கப்பட்டுள்ளது. மலையக மக்களைப் பொறுத்தவரையில் 86 வீதமானோர் இந்தியாவின் அனுசரணையை விரும்புவதுடன் நோவேக்கு 88வீதமும், ஐக்கிய நாடுகள் சபைக்கு 78 வீத ஆதரவம் கிடைத்துள்ளது. முஸ்லீம் மக்கள் மத்தியில் தெற்காசிய நாடுகள் பங்கு பற்றவேண்டும் என்பதற்கு 78 வீதமும் இந்தியாவின் அனுசரணையை 76 வீதமானோர் விரும்புகின்றனர், இதேவேளை நோவேயின் அனுசரணையை 67 வீதமான முஸ்லீம் மக்கள் விரும்புகின்றனர்.

1990 ம் ஆண்டு சென்னையில் ஈ.பி.ஆர்.எல்.எப் இன் தலைவர் பத்மநாபா புல்களால் படுகொலை செய்யப்பட்ட நாள் தியாகிகள் தினமாக ஈ.பி.ஆர்.எல்.எப் அமைப்பினால் வருடந்தோறும் அனுஷ்டிக்கப்பட்டு வருகிறது. யூன் 19 இல் நடைபெற்ற இத்தகைய கோர நிகழ்வுகளை தமிழ்பேசும் மக்கள் மறப்பதற்கில்லை. உலகம் முழுவதும் புலம்பெயர்ந்து வாழ்கின்ற ஈ.பி.ஆர்.எல்.எப் அமைப்பின் தோழர்கள் அனுஷ்டித்து வரும் இத் தியாகிகள் தினம் 21.06.2008 அன்று ஜெர்மன் நகரில் உள்ள நூரன் பேர்க் நகரில் கலை நிகழ்வுகள் அரசியல் கலந்துரையாடல்கள் கவிதை நிகழ்வுகள் என அனுஷ்டித்தார்கள். கனடா, பிரான்ஸ், சுவிற்சர்லாந்து, இங்கிலாந்து என பல நாடுகளிலும் இருந்து வந்த அமைப்பின் தோழர்கள் தமது அஞ்சலிகளையும் பழைய நினைவுகளையும் இத்தினத்தில் பகிர்ந்து கொண்டனர்.

மாலை 5.00 மணிக்கு ஆரம்பமான இந்நிகழ்ச்சியை கனடாவில் இருந்து வந்து கலந்து கொண்ட தோழர் ஞானம் தீபம் ஏற்றி ஆரம்பித்து வைத்தார்.

மௌன அஞ்சலியைத் தொடர்ந்து, தோழர் அலெக்ஸின் வரவேற்புரையில் தோழர் நாபா தமிழ்த் தேசியப் போராட்டத்தில் தனித்துவமான மாற்றுப் பாதை ஒன்றை வகுத்தவர், வெகுஜன இயக்க மொன்றை தமிழ் சமூகத்தினுள் கட்டி எழுப்புவது, சக சமூகங்களுடன் ஐக்கியம், சர்வதேச ஒடுக்கப்பட்ட மக்களுடன் நட்புறவு, சகல விதமான சமூக ஒடுக்குமுறைகளிலிருந்தும் விடுதலை என்று செயற்பட்டவர். இயக்கத்தின் பொருளாதார வறுமை, பசி, பட்டினிக்கு மத்தியில் நம்பிக்கை ஒன்றையே அடிநாதமாகக் கொண்டு செயற்பட்டவர். ஈழ மக்களின் பிரச்சனைகளை பல்வேறு தளங்களில் எடுத்துச் சென்றவர். முற்போக்கு ஆதரவுத் தளமொன்றை நிறுவினார். அதற்கு தனக்கு கிடைத்த வளங்களை எல்லாம் பாவித்தவர். ஈழப்போராட்டத்தில் வெவ்வேறு கருத்துக் கொண்டவர்களிடையே கருத்துப் போராட்டமும், நட்புறவும் எனச் செயற்பட்டவர். ஐக்கிய முன்னணி ஒன்றை கட்டி எழுப்புவதில் அவர் இடையூறுதா முயன்றார். இயக்கத்தின் வர்க்க இயல்பு பாட்டாளி வர்க்க குணமும் கொண்டதாக இருக்க வேண்டும் என்று கருதிச் செயற்பட்டவர். சமூகத்தில் அடிமட்டத்தில் இருந்து வந்தவர்களின் அங்கத்துவம் ஆதிக்கப்பட்ட வேண்டும் என்று எப்போதும் கருதிப்படுந்தவர் என நினைவு கூர்ந்தார்.

தியாகிகள் தின அஞ்சலி நிகழ்ச்சிக்காக வடகிழக்கு முன்னாள் முதலமைச்சரான தோழர் வரதராஜப்பெருமான வழங்கிய அஞ்சலி உரை ஒலிபரப்பு செய்யப்பட்டது.

ஜெர்மன் நூரன்பேர்க்கில் தியாகிகள் தினம்



அதனைத் தொடர்ந்து தோழர் ஞானம் (கனடா) தமது அஞ்சலி உரையில், யூன் 19ந் திகதியானது மறைந்த எமது அமைப்பின் தோழர்களுக்கான அஞ்சலி மட்டுமல்லாது யுத்தத்தின் போது மரணித்த அனைவரையும் நினைவு கூரும் அஞ்சலி நிகழ்வாகும் என்றார். தோழர் பத்மநாபா தியாகத்தின் உதாரணமாகத் திகழ்ந்தவர். அன்பு என்றால் அது நாபா தோழர்தான். ஏகவசனத்தில் யாரையும் பேசியது கிடையாது. புறம் சொல்லாதவர் என நாபாவின் பழைய நினைவுகளைப் பகிர்ந்த அவர் தோழர் நாபா மறைந்த தினத்தை தியாகிகள் தினமாக நாங்கள் நினைவு கூருவது மிகவும் பொருத்தமானது என்றார்.

தமிழீழ மக்கள் விடுதலைக்கழகத்தின் (புளொட்) ஜெர்மன் பொறுப்பாளர் தோழர் ஜெகநாதன் தனது உரையில் போது 1990 அவரது மரணத்தின் முன்னதாக நடைபெற்ற சந்திப்பொன்றை நினைவு கூர்ந்தார். கொலைகள் தொடர்ந்து கொண்டிருக்கின்றன. நாமும் அஞ்சலிகளச் செலுத்திக் கொண்டு இருக்கிறோம். நூர்ன் பேர்க் நகரத்திற்கு ஒரு சிறப்பு இருக்கிறது. கிட்லர் நடாத்திய படுகொலைக்களுக்கான விசாரணை நடாத்தப்பட்டு நாசிகளுக்கு தண்டனைகள் வழங்கிய நகரத்தில் இத்தியாகிகள் தினத்தை நடாத்துவது சிறப்பானதாகும் பாசிச படுகொலைக்களுக்கான விசாரணைகள் நடாத்தப்படவேண்டும். பத்மநாபா சமூக ஒடுக்குமுறைகளுக்கு எதிராக போராடியவர். அவரிடமிருந்து நாங்கள் கற்றுக் கொள்வதற்கு நிறைய இருக்கின்றது. ஐக்கியப்படுத்தும் எமக்கு நாங்கள்

இன்னும் நெருக்கத்தை உருவாக்கிக் கொள்ள வேண்டும் என தனது உரையில் குறிப்பிட்டிருந்தார்.

தோழர் பாஸ்கன் (சுவிற்சலாந்து) பேசுகையில், தோழர் பத்மநாபா தமிழ் பேசும் மக்களுக்காக அவர்களின் விடுதலைக்காக போராடிய உன்னதமான தலைவர். இலங்கை- இந்திய ஒப்பந்தத்தை ஆதரித்து அதிகாரப் பகிர்வி ஹாடாக தமிழ்பேசும் மக்களின் ஜனநாயக உரிமைகளை வென்றெடுப்பதற்கு முயற்சித்தவர். போராட்டத்தை நேர்மையாக வழிநடாத்தியதில் தோழரின் பங்கை நாம் மறந்திடமுடியா தென்றார்.

தோழர் சோலையூரன் (பிரான்ஸ்) ஜூன் 19ந்திகதி எமது ஆன்மாக்களை உலுக்கிய நாள். தோழர் நாபா ஒரு மாமனிதராக செயற்பட்டவர். அவரின் கண்களை நனவாக்கும் முயற்சிகளை நாம் தொடர்ந்து மேற்கொள்ள வேண்டும். போராட்டம் எந்த வடிவில் மேற்கொள்ளப்பட வேண்டும் என்பதில் அவர் தெளிவாக இருந்தார். நாபாவின் மறைவிற்கு பின்னால் தமிழ்பேசும் மக்களுக்கான தலைமை மிகவும் குழப்பமாக இருக்கிறது. புலிகளின் பாசிச செயற்பாடுகளுக்குப் பின்னால் சிறுபான்மை சமூகங்கள் தமது அடையாளங்களை தேடிப்போன நிலைமை காணப்பட்டது. மனிதனது ஜனநாயக உரிமைகள் மறுக்கப்படும்போது அவன் தனது அடையாளத்தை தேடி முற்படுகிறான். முஸ்லிம்களும் புலிகளினால் பாதிக்கப்பட்டபோது தமது அடையாளங்களை தேடிப்போனார்கள் தற்போது புளொட், தமிழர்விடுதலைக்கூட்டணி

ஈ.பி.ஆர்.எல்.எப். அமைப்புகளுக்குள் ஏற்பட்டிருக்கும் ஐக்கியத்தை நாம் ஆதரிக்க வேண்டும். பொதுவேலைத் திட்டமொன்றில் இவர்கள் ஏற்படுத்தியிருக்கும் ஐக்கியத்தை வரவேற்க வேண்டும். நாங்கள் சரியாக சிந்திக்கிறோம் என்பதை இங்கு வந்திருக்கும் தோழர்களின் வருகை உறுதிப்படுத்தி கிறது என்றார்.

ஈ.பி.ஆர்.எல்.எப் அமைப்பின் மூத்த உறுப்பினரும் சர்வதேச பொறுப்பாளருமான தோழர் தம்பா பேசுகையில் இங்கு பேசியவர்கள் அனைவரும் தோழர் பத்மநாபாவைப் பற்றி சிறப்பாக பேசினார்கள். நாங்கள் மரணத்தை கொண்டாடுபவர்கள் அல்ல. வாழ்வை நேசிப்பவர்கள் எமது வேலைகள் அனைத்தும் எமது மக்களின் சிறப்பான வாழ்விற்காக என்ன செய்யவேண்டும் என்பதில் இருந்து ஆரம்பிக்கிறது. எம் முடன் பழகிய தோழர்கள் பலர் இன்றில்லை. எந்தக்கணவுகளுக்காக மரணத்திற்குள்ளோ எதைச் சாதிக்கவேண்டும் என நினைத்தார்களோ எந்த லட்சியத்திற்காக வாழ்வை இழந்தார்களோ அவற்றை மீட்டுவதற்கு சிறப்பாக இருக்கும். எமது மக்களின் விடுதலைக்காக ஐக்கியப்படுத்திக்கொள்ளும். சர்வதேச முறையாக்கு சக்திகளுடன் ஐக்கியத்தை நாம் கொண்டிருக்க வேண்டும். லட்சியங்களுக்காக நாம் சமரசமின்றி போராட வேண்டும் எமது அமைப்பு ஸ்தாபிக்கப்பட்டு 27 வருடங்களாகி விட்டன. அமைப்பு ஆரம்பிக்கப்பட்ட 9வது வருடத்தில் எமது தலைவர் கொல்லப்பட்டு விட்டார். அவரைக்கொன்றவர்களால் அவரது லட்சியங்களை அழிக்க முடியவில்லை. அவர் மறைந்த

நாளிலிருந்து இன்றுவரை தொடர்ச்சியாக நாம் அவரது லட்சியங்களுக்காக செயற்பட்டு வருகிறோம். பாசிஸ்டுகள் எதை நினைத்து அவரைக் கொலை செய்தார்களோ அதனை அவர்களால் நிறைவேற்ற முடியவில்லை. அதில் அவர்கள் தோற்று விட்டார்கள் என்றார்.

அஞ்சலி உரைகளின் பின்னர் கலை நிகழ்ச்சிகள் இடம்பெற்றன. இக்கலை நிகழ்ச்சிகளை தோழர் போல் பிரகலாதன் தொகுத்து வழங்கினார். சிறுமிகள் பிரியங்கா, துஷ்பந்தி. நிரேஜா, ஆகியோர் வழங்கிய என்று தனியும் இந்த சுதந்திர தாகம் என்கிற நடனமும் ஜெலக்ஷி, ரொஷனி, அலகஷியா ஆகியோர் வழங்கிய கும்மி நடனமும் இடம்பெற்றன.

இவற்றைத்தொடர்ந்து கவிதை நிகழ்வும் தோழர் போல் பிரகலாதனின் தலைமையில் இடம்பெற்றன. நாபா மறுபடி நீ வருவாயா என்கிற தலைப்பில் தோழர் கொட்வின், காலம் தந்த தலைவன் என்கிற தலைப்பில் சாந்திரகு, தோழர் கேதீஸின் நினைவாக தோழர் பரமன், விழிகளில் வடிவது கண்ணீர் துளிகள் அல்ல என்கிற தலைப்பில் ஜிசிந்தா அலெக்ஸ், வாழ்வைக் கொடுத்தவன் நீ என்கிற தலைப்பில் போல் பிரகலாதன் ஆகியோர் கவிதைகளை வழங்கினார்கள் சோலை யூரன், போல் பிரகலாதன் இணைந்து வழங்கிய 'விடுப்பு' என்கிற நாடகம் நடைமுறை அரசியல் நிகழ்வுகளை சுட்டிக்காட்டியது.


இறுதியாக சிறிய கலந்துரையாடல் இடம்பெற்றது. 13வது சுட்டத்திருத்தம் தொடர்பான விவாதம் நடைபெற்றது. அதில் உள்ள குறைபாடுகளும் அதனை நிவர்த்தி செய்வதற்கான வேலைத்திட்டங்கள் ஆகியவை சம்பந்தமாக விவாதிக்கப்பட்டன.

தியாகிகள தினத்தை மிகவும் சிறப்பாக ஜெர்மன் நூரன்பேர்க் நகர ஈ.பி.ஆர்.எல்.எப் தோழர்கள் ஏற்பாடு செய்திருந்தனர். நீண்ட காலத்திற்குப் பின் பல நாடுகளில் இருந்து வந்து கலந்து கொண்ட தோழர்கள் தமது பழைய நினைவுகளைப் பகிர்ந்து கொண்டனர். ஈ.பி.ஆர்.எல்.எப் அமைப்பின் பழைய வெளிப்பீடுகளும் புதிய பிரசுரங்களும் புகைப்படங்களும் மண்டபத்தல் வைக்கப்பட்டிருந்தன. புளொட், தமிழர் விடுதலைக்கூட்டணி, ஈ.பி.டி.பி என பலரும் இந்நிகழ்வில் கலந்து கொண்டது சிறப்பான விடயமாகும். தமிழ்பேசும் மக்களின் விடுதலைக்காக ஒரு ஐக்கியப்பட்ட வேலைத் திட்டத்தை முன்னெடுத்து செல்ல வேண்டிய அவசியத்தை இத்தியாகிகள் தினம் வலியுறுத்தியிருந்ததை நாம் நிச்சயம் இங்கு குறிப்பிட்டேயாக வேண்டும்.

நீனைவு கூர்க்றோம்

தமிழ் பேசும் மக்களின் விடிவுக்கான போராட்டத்திற்கு தம்மை அர்ப்பணித்து ஜூலை மாதத்தில் உயிர் நீத்த தோழர்கள் இவர்கள். அவர்களின் உழைப்புக்களும், தியாகங்களும் வீண்போகாது அவர்களது பணிகளையும், நம்பிக்கைகளையும் முன்னெடுத்துச் செல்வோம் என்ற உறுதியோடு இத்தோழர்களுக்கு எமது அஞ்சலியை செலுத்தி நீனைவு கூருகின்றோம்.

01	தெய்வநாயகம் பாஸ்கரன்	27.07.1983	நற்பிட்டிமுனை, கல்முனை	வெலிக்கடை படுகொலை
02	பொன்னம்பலம் தேவகுமார்	27.07.1983	கல்முனை	வெலிக்கடை படுகொலை
03	எஸ்.சாந்தருபன்	சனந்தன் 09.07.1985	பெரியகல்லாறு	இராணுவம்
04	திருச்செல்வம்	ஞானம் 07.07.1986	கல்முனை -03	கடலில் விபத்து
05	எஸ்.ஜெயசந்திரன்	சலீம் 13.07.1987	கல்லடி	எல்.ரி.பி.சு
06	எம்.இ.மக்பூல்	தேரி 31.07.1987	ஏறாவூர்	எல்.ரி.பி.சு
07	ரி.ஜீவகாருண்யம்	தம்பிஜயா 23.07.1987	சித்தாண்டி	எல்.ரி.பி.சு
08	கே.மகேந்திரன்	வேணு 13.07.1988	மகிஞர்	எல்.ரி.பி.சு
09	சின்னத்துரை	துரை 20.07.1989	மண்டூர் 03	எல்.ரி.பி.சு
10	முருகேசு கிருபானந்தன்	இமாம் 07.07.1986	சாவகச்சேரி	கடலில் விபத்து
11	பரமநாதன்	சுகிர்தன், கண்ணன் 07.07.1986	கல்வியங்காடு	கடலில் விபத்து
12	யேசுநாயகம் மோகன்ராஜ்	அசோக் 07.07.1986	இளவாலை	கடலில் விபத்து
13	ஈஸ்வரன்	எட்வேட் 07.07.1986	கோப்பாய்	கடலில் விபத்து
14	அகிலன்	சென்பகன் 07.07.1986	உரும்பிராய்	கடலில் விபத்து
15		தங்கண்ணா 28.07.1989	தொண்டமானாறு	எல்.ரி.பி.சு
16	கலைச்செல்வன்	சாந்தா 15.07.1989	ஊர்காவந்துறை	எல்.ரி.பி.சு
17	பி.ஏ.பர்னான்டோ	கோபு 15.07.1989	புங்குடுதீவு	எல்.ரி.பி.சு
18	விமலேந்திரன்	நாகராசா 07.07.1986	திருகோணமலை	கடலில் விபத்து
19		வரதன் 04.07.2005	திருகோணமலை	எல்.ரி.பி.சு
20	சிவலிங்கம் யோகராசா	குமார் 18.07.1989	கிளிநொச்சி	எல்.ரி.பி.சு
21	தாமரைச்செல்வி	பானு 13.07.1986	பாலைக்குளி, அடம்பன்	இராணுவம்
22		ருபிகா 13.07.1986	சாந்திரமுனை	இராணுவம்
23	ஜெயந்தி	ஜெயந்தி 13.07.1986	சாந்திரமுனை	இராணுவம்



இம் மாதத்தில் உயிர் நீத்தவர்களின் எம்மால் தீர்ட்ட முடிந்த தோழர்களின் பெயர்விரங்களை இங்கு பிரசுரித்துள்ளோம். இங்கு பிரசுரிக்க தவறிய தோழர்கள் பற்றிய விபரங்கள் தெரிந்திருந்தால் அவற்றை அனுப்புவதற்கு உதவுமாறு கேட்டுக்கொள்வதுடன் இங்கு நீனைவு கூரப்பட்ட தோழர்களின் விபரங்களை பூரணப்படுத்துவதற்கும் அவர்களது படங்கள் அவர்கள் தொடர்பான தகவல்கள் தெரிந்தவர்கள் அவற்றை எமக்கு அனுப்பி உதவுமாறும் கேட்டுக்கொள்கின்றோம்.

பகுதி:-11

உறுதி கொண்ட ராஜபக்ஷ

வடக்கு- கிழக்கு மாகாணங்களில் மாகாண ஆட்சியமைப்பு தனித் தனியாகவே அமைய வேண்டும்.....

ஓற்றையாட்சி அரசியலமைப்பில் எந்தவித மாற்றமும் செய்யப்படக்கூடாது....

புலிகளுக்கு எதிராக எந்தவித தயவுதாட்சண்யமும், தங்குதடையும், அச்சபயமும் இன்றி போரைத் தொடர வேண்டும் ஆகிய விடயங்களில் ஜனாதிபதி ராஜபக்ஷ மிகவும் உறுதியுடன் தீர்மானகரமாக செயற்பட்டு வருகின்றமை வெளிப்படையானவையாகும் அவை மட்டுமல்லாது தனக்குச் சார்பான சமூகக் குழாத்தினர், தனது உண்மையான நண்பர்கள், தன்னை விசுவாசித்திருப்பவர்கள், தன்னில் தங்கியிருப்பவர்கள், தனது அரசியல் சமூக இலக்குகளுக்குப் பயனுடையவர்கள் என்போரை கணக்காக அடையாளம் கண்டு அதைச் சுற்றி தனது ஆட்சி அதிகார வட்டத்தை அமைப்பதில் திறமையானவர் என்பதையும் இதுவரை நிரூபித்திருக்கிறார்.

தனது எதிரிகளையும் தன்னால் நம்ப முடியாதவர்களையும் எது வரை ஓட்டி வைத்திருக்க வேண்டும் என்போது என்ன விதமாக வெட்டிவிட வேண்டும் என்பதிலும் அவர் இதுவரை தனது திறமையை வெளிப்படுத்தி வந்திருக்கின்றார்.

இதேபோலவே, இனப்பிரச்சினைக்கான அரசியற் தீர்வு விடயங்களைக் கையாள்வதிலும் ராஜபக்ஷ அவர்கள் மற்றவர்களால் சலபத்தில் எதிர்வுகூற முடியாத அளவுக்கு தான் தீர்மானிய வற்றை தனது காலநேர கணிப்பீடுகளுக்கேற்ப செய்பவர் என்ற பெயரையும் கடந்த ஓரே ஆண்டுகளுக்குள் பெற்றிருக்கிறார்.

அதன் உச்சமாக, கிழக்கு மாகாணத்திற்கான முதலமைச்சரை நியமிப்பதில் அவர் செயற்பட்டுள்ளவிதம் தனக்கு முந்தைய கால - தனக்குச் சமகால அரசியற் தலைவர்கள் அனைவரையும் மிஞ்சிய வகையில் அவர் மிக உறுதியோடு செயற்பட்டிருப்பதைக் காண முடிகின்றது.

தனது கட்சியின் மாகாண சபைப் பிரதிநிதிகளில் ஆறு பேரே தமிழர்கள் ஆனால் எட்டுப் பேர் முஸ்லிம்கள். கிழக்கு மாகாணசபைக்கு மக்களால் தேர்ந்தெடுக்கப்பட்ட மொத்த உறுப்பினர்களில் முப்பத்தைந்து பேரில் 16 முஸ்லிம்க்கள் பிரதிநிதிகளும், பதினொரு தமிழர் பிரதிநிதிகளும் ஆயினர். இந்த நிலையில் தமிழர் ஒருவரை ஜனாதிபதி முதலமைச்சராக நியமிப்பார் என யாரும் எதிர்பார்த்திருக்க முடியாது. தேர்தல் முடிவுகள் வெளியான போது ஜனாதிபதி வெளிநாடு சென்றிருந்தார். முதலமைச்சர் யார் என்ற விவாதங்கள் தலைதூக்கிய போது யாருக்கு முதலமைச்சர் பதவி வழங்கப்படும் என்ற கேள்விக்கு பஸில் ராஜபக்ஷ கூட உறுதியாகப் பதில் கூறமுடியாமல் இருந்தார். தனக்குத்தான் முதலமைச்சர் பதவி என்று சொல்லிக் கொண்டிருந்த பின்னையான தொடர்ந்தும் அக்கருத்தையே ஊடகங்களுக்கு வெளியிட்டிருக்க. கொண்டிருந்த போதிலும் ஓரே தினங்களில் தனக்கு அப்பதவி கிடைக்குமா என்பதில் தயக்கமும் தடுமாற்றமும் கொள்ளத்தொடங்கியதை அரசியல் அவதானிகள் கண்டிருக்க முடியும். ஆனால் எல்லாருடைய கணக்குகளையும் மீறி ஜனாதிபதி ராஜபக்ஷ தான் கொண்ட விடையையே அக்கணக்கின் முடிவாக நிலைநாட்டியுள்ளார். தற்காலிகமாகவோ என்னவோ அது தொடர்பாக எழுந்த நெருக்கடிகளையும் சமாளித்துள்ளார். ஹிஸ்புல்லா அடங்காது வெகுண்டெழுந்தமையும், முஸ்லிம்க்கள் சமூகமே கொதித்தெழுந்தது போன்ற தோற்றங்களையும் மஹிந்த ராஜபக்ஷ தனது அரசியல்-இராணுவ நகர்வுகள் மூலம் குளிசாணை வைத்தவிட்டார் என்றே கூறவேண்டும்.

இலங்கையில் இப்போது நடைமுறையிலிருக்கும் அரசியல் அமைப்பில் ஜனாதிபதிக்கு வழங்கப்பட்டுள்ள அதிகாரமானது ஓர் ஆணைப் பெண்ணாகவோ அல்லது ஒரு பெண்ணை ஆணாக்கவோ மாட்டாதே தவிர ஏனைய எதையும் செய்யக் கூடியது என ஜே.ஆர். ஜெயவர்த்தனா கூறினார். இலங்கை மக்களை இனப்போருக்குள் தள்ளிவிட்டுவிட்டு இலங்கை சுதந்திரம் பெற்ற நாள் தொட்டு முப்பது ஆண்டுகளாகக் கடைப்பிடிக்கப்பட்டு வந்த இலங்கையின் பொருளாதாரக் கொள்கையையும் அமைப்புக்களையும் மூன்றே மாதத்தில் அடியோடு மாற்றி அமைத்து மீண்டும் அதனை யாரும் திருப்பி மாற்றியமைக்க முடியாத ஒன்றாக நிலைநாட்டினார்.

60,000 சிங்கள இளைஞர்களை மூன்றே மாதத்தில் கொன்றாழித்து விட்டு எந்தப் பாவத்தையுமே செய்யாத ஒரு புத்தசாதுவைப் போல் புன்முறுவலோடு அனைத்து அமைச்சுக்களையும் தனது ஐந்து வீரல்களுக்குள் வைத்து ஆண்டு வந்தார் அடுத்த ஜனாதிபதி பிரேமதாசா.

நல்ல நினைப்புகளைக் கொண்டிருந்தவர் என்ற பெயரைப் பெற்றிருந்த போதிலும் தான் சொன்ன - உறுதியளித்த எதையும் செய்யத் தெரியாதவராக - சாதிக்க முடியாதவராக பத்து ஆண்டு

கிழக்கு மாகாண சபை இன்றைய நிலையும் அதிகாரப் பகிர்வும்

காலம் அந்தப் பதவியில் இருந்து விட்டுப் போனார் அடுத்த ஜனாதிபதி சந்திரிகா பண்டாரநாயக்கா.

ஆனால் மஹிந்த ராஜபக்ஷ தான் ஒரு வித்தியாசமானவர் என்பதைக் காட்டியுள்ளார். பிரபாகர் பாராட்டியது போல ராஜபக்ஷ மிகவும் யதார்த்தமாக சவால்களை எதிர்கொள்ளும் திறமையைக் கொண்டிருக்கின்றார் என்பதை இப்போது பலரும் ஏற்கின்றனர். கிழக்கு மாகாண சபைத் தேர்தலை நடத்தி அதன் மூலம் தான் நினைப்பவற்றைச் சாதிக்க வேண்டும் என்று திட்டமிட்டவற்றையெல்லாம் தன்னால் முடிந்த அளவுக்கு சாம பேத தான் தண்டங்களையும் மிக நாகுக்காகப் பாவித்து நினைத்ததை நடத்தியே முடிபவன் என்ற பெயரை கிழக்கு மாகாண விடயத்தில் ஜனாதிபதி மஹிந்த இதுவரை நிலைநாட்டியுள்ளார்.

அரசியல் ரீதியான உண்மையான மாற்றங்களை எதிர்நோக்கிப்போருக்கும் இலங்கைவாழ் அனைத்து மக்களுக்கும் கிழக்கு மாகாண ஆட்சியமைப்பானது நம்பக்கை அளிக்கும் விதமாகவும் சொல்லொணாத துன்பங்களுக்கும் துயரங்களுக்கும் உள்ளாகி நிற்கும் கிழக்கு மாகாண மக்களின் வாழ்வில் முன்னேற்றகரமான மாற்றங்களை ஏற்படுத்தும் விதமாகவும் ஜனாதிபதி அதே உறுதியுடன் செயற்பட வேண்டும் என்பதே பலரது எதிர்பார்ப்பாகவும்..... அதே உறுதியோடு அவர் வாக்குறுதியளித்தவற்றைச் செயற்படுத்தவாரா???? என்பதே பலரது கேள்வியாகவும் இப்போது பரவலாக உள்ளன.

ஜனாதிபதி ராஜபக்ஷ உடனடியாக எதிர்கொள்ள வேண்டியுள்ள சவால்கள்-எட்டு முக்கக் கடமைகள்

❖ ஜனாதிபதி கூறியபடியும் எல்லோரும் அவரை நம்பியுள்ளபடியும் 13வது திருத்தத்தில் வழங்கப்பட்டுள்ள அதிகாரங்களை கிழக்கு மாகாண சபைக்கு முழுமையாக வழங்குதல் வேண்டும்.

➢ அவ்வாறாயின், எந்தவொரு விடயத்திலும் எந்தச் சந்தர்ப்பத்திலும் 13வது திருத்தத்தில் உள்ள குறைபாடுகளை மத்திய அரசிலுள்ள எவரும் பயன்படுத்தி மாகாண ஆட்சியைக் குறைப்படுத்தும் வகையில் நடந்துகொள்ளாமல் பார்த்துக்கொள்ள வேண்டும்..

➢ அத்துடன் முடிந்த அளவுக்கு 13வது திருத்தத்தில் உள்ள குறைபாடுகளை நீக்கும் நோக்குடன் சட்ட அடிப்படைகளுக்கு முரணற்ற வகையில் மாகாண சபைக்கும் அதன் ஆட்சி அமைப்புகளுக்கும் சார்பானதாக விளக்கமளித்து எதிர்காலத்தில் சட்ட மற்றும் நிர்வாக பூர்வமாக திருத்தங்கள் ஏற்பட வழிவகுக்க வேண்டும்.

➢ 13வது திருத்தத்தை நிறைவேற்றுவதற்குத் தேவையான சாதாரண சட்டங்களை நாடாளுமன்றத்தில் காலதாமதமின்றி நிறைவேற்றி மாகாண சபையை காத்திரமானதாகச் செயற்பட வைக்க வேண்டும்.

❖ அரசியல் யாப்பின் 13வது திருத்தம் 1987ல் ஆக்கப்பட்டதன் பிரகாரம் கணக்கிடின மத்திய அரசாங்கம் அதனது 2008ம் ஆண்டுக்கான வரவு செலவுத்திட்டத்தில் அக்கணக்கிடப்பட்டுள்ள மொத்த செலவுத் தொகையில் (சுமார் 100,000 கோடி ரூபாக்கள்) ஐந்து சதவீதத்தையாவது (அதாவது 5000 கோடி ரூபாயையாவது) இலங்கையின் 7.5 சதவீத மக்கள் தொகையைக் கொண்ட கிழக்கு மாகாணத்தில் நேரடியாகச் செலவழிக்க வேண்டும்.

➢ கிழக்கு மாகாணத்தின் அபிவிருத்திக்கான நடவடிக்கைகளை - "கிழக்கின் உதயம்" என்ற சுலோகங்களை அத்தமுடையதாகக் வேண்டி அரசாங்கம் இவ்வருடத்தின் எதிர்வரும் ஆறு மாத காலங்களுக்குக் குறைந்த பட்சம் 3000 கோடி ரூபாக்களாவது அரசாங்கம் செலவழிக்க வேண்டும்.

➢ இதில் 2000 கோடி ரூபாக்கள் அரசியல் யாப்பின் படி கிழக்கு மாகாண சபையின் வரவு-செலவுத் திட்டத்துக்கு உட்பட்டதாக - மாகாண அரசின் திட்டங்களுக்குச் செலவு செய்வதற்கான வழங்கப்பட வேண்டும் - இத்தொகை நேரடியாக கிழக்கு மாகாண ஆட்சியின் நிர்வாக அமைப்புகளின் மூலமாகவே செலவு செய்யப்பட வேண்டும்

➢ இந்தவிடயத்தில் சட்டரீதியாக மட்டுமல்ல கிழக்கு மாகாண மீள்பெருமனங்கள், மக்களுக்கு மீளவாழ்வளித்தல் என்பதற்கான எண்ணிக்கையுடைய அபிவிருத்தி அகியவற்றிற்காகவோ மாகாணப் பொலிசாக மொத்தம்

ஜனாதிபதி அவர்கள் தாராள மனதுடன் நிதி ஒதுக்கீடுகளை மேலதிகமாகவே மேற்கொள்ளுதல் வேண்டும்.

ஓர் ஆட்சியமைப்பின் உண்மையான அதிகாரம் என்பது அதன் நிதி ஆதாரத்திலேயே பிரதானமாகத் தங்கியுள்ளது. அதிகாரப் பகிர்வில் நிதிப்பகிர்வே பிரதானமானதாகும். சட்டங்களும் திட்டங்களும் நடைமுறையாவது பணத்தாலும் பலத்தாலுமே. சட்டவாக்க அதிகாரங்களை மட்டுமல்ல பணப்பலம் படைபலம் அகிய மூன்றையும் ஒரு சேரப் பகிர்வதே அத்தமுடைய அதிகாரப் பகிர்வாகும்.

❖ மாகாண அரசோடு மத்திய அரசாங்கம் ஒரு போட்டி அரசாகச் செயற்படும் நிலைக்கு ஜனாதிபதி எவ்வகையில் இடமளிக்கக் கூடாது.

➢ முதலாவதாக மாகாண அதிகாரங்களுக்கு உரிய விடயங்களில் மத்திய அமைச்சர்களின் தலையீடுகளைத் தடுத்து நிறுத்தல் வேண்டும்.

➢ இரண்டாவதாக, அரசியல் யாப்பின் ஒன்பதாவது பட்டியலிணைப்பில் (9th Schedule) உள்ள பொதுநிலையில் குறிப்பிடப்பட்டுள்ள விடயங்களில், நாடாளுமன்றம் மற்றும் மத்திய அமைச்சரவை நேரடியாக நிதி ஒதுக்கீடுகளை மேற்கொள்ளினும் அவற்றை நடைமுறையில் நிறைவேற்றும் அதிகாரங்களை பெருமளவுக்கு மாகாண ஆட்சியின் நிர்வாகக் கட்டமைப்புகளுக்கு நிறைவேற்று அதிகாரங்களுக்கு உட்பட்டவையாக இருப்பதற்கு ஏற்பாடுகள் செய்யப்படுதல் வேண்டும்.

➢ அத்துடன் அந்த நிரலிலுள்ள விடயங்களில் எவையெவை கட்டாயமாக மத்திய ஆட்சியின் நிர்வாக அமைப்புகளினூடாக மட்டுமே நிறைவேற்றப்பட வேண்டும் என்ற விபரத்தை ஜனாதிபதி மிகவிரைவில் நாடாளுமன்றத்தினூடாக தீர்மானமான ஓர் அறிக்கை மூலம் வெளிப்படுத்துதல் வேண்டும் அதன் மூலம் மத்திய மாகாண ஆட்சிகளுக்கு இடையில் அந்த நிரல் தொடர்பாக ஆரம்பத்திலிருந்து நிலவிவரும் இருபுற நிலையை நீக்குவதற்கு வழிவகுக்க வேண்டும். இந்த விடயத்தில் ஜனாதிபதி இந்தியாவில் கடைப்பிடிக்கப்படும் அதிகாரப் பகிர்வு முறையைக் கருத்திற் கொண்டு அந்த அறிக்கையைச் சமர்ப்பிப்பதே பொருத்தமானதாகும்.

❖ மாகாண ஆட்சியானது அரசியற் சட்டரீதியான தனது பொறுப்புக்களை ஏற்று நிர்வாகங்களைச் சிறந்த முறையில் மேற்கொள்வதற்கும் மக்களுக்குத் திருப்தியளிக்கும் வகையில் சேவையாற்றவும் தேவையான அளவுக்கு

➢ அனுபவமும் திறமையும் நேர்மையும் மிக்க நிர்வாகிகள் மற்றும் ஆளணிகளை வழங்குதல் வேண்டும்.

➢ போதிய அளவு கூட்டங்கள், தளப்பங்கள், உபகரணங்கள், வாகனங்கள் மற்றும் தொடர்பு வசதிகளை வழங்குதல் வேண்டும்.

➢ மாகாண நிரலிலும் மற்றும் பொது நிரலிலும் குறிப்பிடப்பட்டுள்ள விடயங்கள் தொடர்பான அதிகாரங்களுக்கு உட்பட்டிருக்கும் அரசின் நிலப்பகுதிகள் மற்றும் அசையும் அசையாச் சொத்துக்களைத்தையும் ஆவணங்களையும் மாகாண நிர்வாகத்திடம் காலதாமதமின்றி வழங்குதல் வேண்டும்.

❖ இனப்பிரச்சினையின் முரண்பாட்டில் பொலிஸ், நிலங்கள் மற்றும் கல்வி தொடர்பான அதிகாரப்பகிர்வு விடயங்கள் மிகப்பிரதானமானவை என்பதை அரசியல் யாப்பின் 13வது திருத்தத்தில் உள்ள விசேட பின்னிணைப்புக்களே சான்று பகிகின்றன.

➢ அரசியல் யாப்பின் படி ஜனாதிபதி மாகாண பொலிஸ் அமைப்பை ஏற்படுத்துவதிலும் காத்திரமாகச் செயற்பட வைப்பதிலும் உடனடி அக்கறையெடுக்க வேண்டும்..

➢ மாகாணத்திலுள்ள பொலிஸ் அதிகாரிகள் அனைவரும் முதலமைச்சரின் சட்டபூர்வமான கட்டளைகளுக்கமைய செயற்படும் நிலைமையை ஏற்படுத்த வேண்டும்.

➢ பொலிஸ் மா அதிபர் தன்னிச்சையாகத் தலையீடுகளை மேற்கொள்வதை ஜனாதிபதி தடை செய்தல் வேண்டும். மத்திய மாநில பொலிஸ் உறவுகளை தெளிவாக வரையறை செய்ய வேண்டும்.

➢ அத்துடன் இன்றைய இலங்கையின் பொலிஸ் அமைப்பின் எண்ணிக்கையுடைய கிழக்கு மாகாணப் பொலிசாக மொத்தம்



தேர்தல் அ.வரதராஜம்பெருமாள்

3000 பேராவது இருத்தல் வேண்டும். அதில் குறைந்தபட்சம் 1250 தமிழர்களுள் 1000 முஸ்லிம்களும் இருத்தல் வேண்டும். எனவே அதற்குரிய வகையில் ஆட்சேர்ப்புக்களை மாகாண அரசாங்கம் துரிதப்படுத்த மத்திய அரசு ஒத்துழைப்புக்களை வழங்குதல் வேண்டும்.

➢ இவ்வேளையில் தனிப்பட்ட அரசியற் கட்சிகள் மற்றும் தனியார் குழுக்கள் ஆயுதப் படைகள் வைத்திருப்பதில் முழுமையான மாற்றங்களை மேற்கொள்ளுதல் வேண்டும். அக்கட்சிகளின் இராணுவரீதியான உறுப்பினர்கள் அனைவரையும் துரிதமானதொரு திட்டத்தின் மூலம் முறைப்படியான பொலிஸ்காரர்களாகவோ அல்லது உத்தியோகபூர்வமாக இராணுவத்தின் ஏதாவதொரு படைப்பிரிவைச் சேர்ந்தவர்களாகவோ உள்ளடங்கப்படல் வேண்டும்.

➢ அந்தந்தப் பகுதிகளின் இராணுவ மற்றும் பொலிஸ் அதிகாரிகள் அவரவது பகுதிகளில் இடம்பெறும் ஆயுதநாங்கியோரின் நடவடிக்கைகளுக்கு கணக்குக் காட்ட வேண்டிய - பதில் சொல்ல வேண்டிய பொறுப்புக்கு உள்ளாக்கப்பட வேண்டும்.

➢ இன்று நிலவும் ஆயுதந் தாங்கியோரின் கட்டாக்காலித்தனத்துக்கு முடிவு காட்டவில்லையெனில் ஜனநாயகம் என்பதும் பொது மக்களின் சுதந்திரம் என்பதும் அத்தமுற்றாக அரசாங்கத்தாலேயே பறிக்கப்படுகின்ற ஒன்றாக ஆகிவிடும். இந்நிலைமை அரசின் சட்ட பூர்வமான காவல் மற்றும் இராணுவ அமைப்புக்களையும் ஊழல்கள் சமூகவிரோதங்கள் நிறைந்ததாக மாற்றிவிடும்.. ஏற்கனவே அந்த நோய் கணிசமான அளவுக்குப் பரவி வேரோடியிருக்கின்றது. ஜனாதிபதி விரைந்து இந்நோயை தீர்க்க நடவடிக்கைகள் எடுக்க வேண்டும்.

➢ புலிகளின் பயங்கரவாதத்துக்கு எதிராக சிலவேளைகளில் பொதுவான சட்ட மற்றும் யுத்த மரபுகளுக்கு அப்பால் போராட வேண்டியிருக்கின்றது என்ற பெயரில் அரசாங்கமாக இருப்போரின் ஆயுதக் குழுக்கள் பொதுமக்களுக்கு கெதிராகவும் ஜனநாயக சக்திகளுக்கெதிராகவும் சட்டவிரோதமாக செயற்படுமாயின், அதனை காவல் துறையும் அரசு படைகளின் அதிகாரிகளும் கண்டும் காணாததும் போல இருப்பார்களாயின் சட்டத்தின் ஆட்சியை நிலைநாட்டுவது சாத்தியப்படாததொரு விடயமாகி விடும்.

➢ ஜனாதிபதியும் அவரது அரசாங்க அமைப்புக்களும் சட்டவிரோதமான அமைப்புக்களுக்கும் சட்டபூர்வமான அமைப்புக்களுக்கும் இடையே யுள்ள வேறுபாட்டை உறுதியாக நிலைநிறுத்த வேண்டும்.

❖ புலிகளின் போர் நடவடிக்கைகளை எதிர்கொள்ளவும், கிழக்கு மாகாணத்தில் சட்டரீதியான ஒழுங்குகளை முழுமையாக நிலைநாட்டுவதற்கு மென அரசின் ஆயுதப் படைகள் கிழக்குமாகாணத்தில் தொடர்ந்தும் சில காலங்களுக்கு அதிக அளவில் நிலை கொண்டிருப்பது இன்றைய நிலையில் தவிர்க்க முடியாததொன்றாக இருக்கலாம்.

➢ அதற்காக இங்கு இராணுவ அதிகாரம் மாகாண ஆட்சிக்கும் மேலானதேர் அரச நிர்வாகமாக இருக்க முடியாது. மாறாக இராணுவம் மாகாண ஆட்சிக்குத் துணை செய்யும் ஓர் அமைப்பாகச் செயற்படும் நிலைமை உணர்வு பூர்வமாக உருவாக்கப்படல் வேண்டும்.

(தொடர்ச்சி 06ம் பக்கம்...)

கிழக்கு மாகாண சபை.....

➤ மாகாண அமைச்சர்கள், மாகாண சபை உறுப்பினர்கள் மற்றும் மாகாண ஆட்சியின் நிர்வாகிகளுக்கு உரிய அந்தஸ்த்துகளையும் கௌரவங்களையும், உரிய வணக்கங்களையும் வரவேற்புக்களையும் இராணுவ மற்றும் பொலீஸ் உயரதிகாரிகள் வழங்கும் நிலை ஏற்படுத்தப்பட வேண்டும். நேற்று வரை தங்களுக்குக் கீழ்ப்பட்ட 'பெடியன்' களாக இருந்தவர்கள் தானே இந்த மாகாண அமைச்சர்களும் மாகாண சபை உறுப்பினர்களும் என்று இயல்பாகவே நிலைக்கூடிய மனோபாவத்தை அரசு திட்டமிட்டுக் கட்டுப்படுத்துவதும் - புதிய உறுவுமுறைகளை நோக்கி நெறிப்படுத்தி வழிப்படுத்துவதும் மிகவும் உடனடியான - அவசியமான ஒன்றாகும்.

➤ இது தொடர்பான தெளிவான புரிதலும் அனுபவமும் உடைய இளைப்பாறிய அரசாங்க உயர் அதிகாரிகளைக் கொண்டு விளக்கம் வழங்கும் பயிற்சி ஏற்பாட்டுக்கு ஜனாதிபதி உடனடியாக ஏற்பாடு செய்வது பொருத்தமானதாகும்.

❖ ஜனாதிபதி முன்றுபேரை அல்லது ஐந்து பேரைக் கொண்டதொரு "அதிகாரப் பகிர்வு ஆணைக்குழு" ஒன்றை முதற்கட்டமாக குறைந்த பட்சம் ஓராண்டுக்கென நியமிப்பது பயனுடையதாகும்.

➤ ஜனாதிபதியே ஒவ்வொரு விடயத்திலும் தீர்வுதர வேண்டியவராக தலையிட்டு செயற்பட வேண்டியவராக இருக்கும் நிலையை இது குறைக்கும் - மாற்றும் - இலகு படுத்தும்.

➤ இவ் ஆணைக்குழுவானது மத்திய மாகாண அமைச்சர்கள் மற்றும் மத்திய மாகாண ஆட்சிகளின் நிர்வாகிகளுக்கு அதிகாரப் பரவலாக்கல் தொடர்பான ஆலோசனைகளை வழங்குவதோடு இரண்டு வகையான ஆட்சி நிர்வாக அமைப்புகளுக்கிடையேயும் ஏற்படும் முரண்பாடுகளை சுமுகமாகத் தீர்த்து வைப்பதற்கும், மத்திய மாகாண நிர்வாக அமைப்புகளுக்கிடையே அதிகாரப் பகிர்வு இயங்குவதில் சுமுகமான நிர்வாக சம்பிரதாயங்கள் உருவாகுவதற்கும் வழியேற்படும்.

❖ ஜனாதிபதியின் மீது சந்தேகம் கிளப்பும் வகையிலும் - பாரதூரமாகக் குற்றங்களைச் சாட்டும் வகையிலும் சில குறிப்பிடத்தக்க கருத்துக்கள் சில வட்டாரங்களால் பரப்பப்பட்டுள்ளன. அவற்றுள் சில:-

(1) அம்பாறை மற்றும் திருகோணமலை மாவட்டங்களில் சிங்கள மயமாக்கல்களை விரிவுபடுத்தும் வகையில் குடியேற்றங்களைத் தொடர்ந்து நடத்தும் நோக்குடனையே மஹிந்த ராஜபக்ஷவின் அரசாங்கம் கிழக்கு மாகாணத்தைப் பிரித்தது - தனி மாகாண சபை அமைத்துள்ளது.

(2) சிங்கள இனவாதிகளின் பொம்மையாக இருப்பதற்காகவே மஹிந்த ராஜபக்ஷ அவர்கள் பெரும்பான்மை ஆதரவைத் தானாகக் கொண்டிராத பிள்ளையான முதலமைச்சராகியுள்ளார்.

(3) மஹிந்த ராஜபக்ஷ அந்தமுடைய வகையில் அதிகாரப் பகிர்வு எதனையும் மேற்கொள்ளப்போவதில்லை. இந்தியா, ஐரோப்பா, அமெரிக்கா மற்றும் உலக நாடுகளின் கண்களில் மண்ணைத் தூவுவதற்காகவே இந்த கிழக்கு மாகாண ஜனநாயகம் என்னும் நாடகத்தை நடத்துகிறார்.

(4) தமிழர் மற்றும் முஸ்லிம் இனங்களுக்கிடையே தீராத வகையில் பகைமையை நிரந்தரமாக்குவதற்கும், தமிழர் போராட்டம் தமிழர் சமூகத்தைச் சீரழித்தல் ஆகியவற்றை சிங்களப் பேரினவாதம் நடத்தி முடிக்கும் கட்டம் நெருக்குவதால் இனி அடுத்ததாக அதே பிரித்தானும் தந்திரத்தை மறுவளமாகப் பிடித்து கிழக்கு வாழ் முஸ்லிம் சமூகத்துக்கு முடிவு கட்டுவதற்கான கட்டத்தைத் தொடக்குவதற்குமே ஹிஸ்புல்லாவைத் தள்ளி வட்டுவிட்டு பிள்ளையானுக்கு முதலமைச்சர் பதவியும், அம்பாறையைச் சேர்ந்த சிங்களவரொருவரிடம் நிலம் நீர்ப்பாசனம் கல்வி ஆகியவற்றின் மாகாண அமைச்சர் பதவியும் கொடுக்கப்பட்டுள்ளது.

➤ அத்துடன் ஹெல் உறுமய மற்றும் அரசின் அமைப்புகளுக்குள் மறைவாக நின்று செயற்பட்டுக் கொண்டிருக்கும் சிங்கள வீரவிதான, சிங்கள பூமி புத்திரர்கள் போன்ற பேரினவாத அமைப்புகள் சிங்கள-தமிழ் - முஸ்லிம் மக்கள் மத்தியில் இனவாத வெறுப்புக்களையும் ஆத்திரங்களையும் அச்சங்களையும் வளர்த்துவிடும் வகையில் செயற்பட்டு வருவதை ஜனாதிபதி அணைத்து வழிவகைகள் மூலமாகவும் கட்டுப்படுத்த

(05ம் பக்கத் தொடர்ச்சி)

த்துவதும், அவற்றின் செல்வாக்கெழுவும் அரசின் மீது இல்லை என்பதையும் நிரூபிப்பதற்கு வேண்டிய நடவடிக்கைகளை மேற்கொள்ளவேண்டும்.

இவ்வாறாக ஜனாதிபதிக்கெதிராக உள்ளடடிலும் வெளிநாடுகளிலும் பரவி வருகின்ற- பரப்பப்பட்டுள்ள குற்றச்சாட்டுக்களையும், கிளப்பப்பட்டுள்ள சந்தேகங்களையும் புறக்கணிக்காத மிகவிரைவில் இவற்றை பொய்யென நிரூபிப்பதை ஜனாதிபதி தனது தலையாய கடமையாகக் கொள்ள வேண்டும்.

இங்கு மேலே இதுவரை எட்டு வகைப்படுத்தப்பட்டு கூறப்பட்டுள்ள கடமைகளை நிறைவேற்றுவதை ஜனாதிபதி தன்னைப் பரிசோதிக்கும் சவால்களாகக் கருதி செயற்பட வேண்டும். அதில்தான் கிழக்கு மாகாண சபை அமைப்பின் வெற்றியும் எதிர்காலமும் தங்கியிருக்கின்றது. இதன் மூலமே அதிகாரப் பகிர்வின் மீது ஆவனும் இனப்பிரச்சினைக்கு நிரந்தரமான நியாயமான தொகு தீர்வு வேண்டுமென எதிர்பார்ப்புடன் இருக்கின்ற தேசிய மற்றும் வெளிநாட்டு சக்திகள் தம்மாலான, உரிய பங்களிப்புகளை வழங்கும் நிலையை உருவாக்க வேண்டும். அப்போதுதான் அரசின் மீது பொதுமக்கள் கொண்டிருக்கும் ஆத்திரமும் நம்பிக்கையின்மும் குறையும். அப்போதுதான் அரசை எதிர்ப்பவர்களுக்கு மக்கள் அளிக்கும் ஆதரவு குறையும். கிழக்கு மாகாண சபை உதாரணமாக அமையும் வகை செய்ய வேண்டும்.

ஜனாதிபதி மட்டுமல்ல அவரோடு சேர்ந்து நிற்பவர்களான:

1) கிழக்கு மாகாண அபிவிருத்தி விடயத்தில் பிரதான பாத்திரம் வகிக்கப் போவதாகக் கருதப்படும் திரு.பஸில் ராஜபக்ஷவும்.

2) துணை ஜனாதிபதி என்று கூறக்கூடிய அளவுக்கு அதிகாரங்களையும் மற்றும் வல்லமையான அமைப்புகளையும் தனக்கீழ் கொண்டிருக்கின்ற பாதுகாப்பு செயலாளர் கோத்தபாய ராஜபக்ஷவும்.

3) மத்திய ஆட்சியிலுள்ள பிரதானமான சிங்கள மற்றும் அமைச்சர்களும்.


4) முதலமைச்சர் பிள்ளையான் மற்றும் மாகாண சமூகநல சுகாதார அமைச்சரான ஹிஸ்புல்லா ஆகியோரும்

மேற்குறிப்பிடப்பட்டுள்ள விடயங்களில் அக்கறைபடலும் அர்ப்பணிப்புகளுடனும் செயற்பட வேண்டும். அதிகாரத்தில் இருப்பவர்கள் அந்தப் பதவிகளுக்கு எப்படி வந்தார்கள் என்பதல்ல முக்கியம். அந்தப் பதவிகளில் இருக்கும் காலத்தில் என்ன செய்தார்கள் - என்ன செய்கிறார்கள் என்பதே வரலாற்றால் கவனிக்கப்படும்- கணிக்கப்படும்.

இந்த முதலாவது கிழக்கு மாகாண சபையில் எதிர்க்கட்சியாக இருக்கப் போகின்றவர்களின் பிரதானமான தலைவர் ஹக்கீம் அவர்கள்... மஹிந்த ரணில் விக்கிரமசிங்கா அவர்கள். ஆளுங்கட்சியை எதிர்ப்பது அம்பலப்படுத்துவது என்ற மரபுரிதியான எதிர்க்கட்சிகளின் அணுகுமுறையில் மட்டும் அடங்கிப் போயிருக்காமல் ஆக்கபூர்வமாக கிழக்குவாழ் தமிழ் பேசும் மக்கள் அனைவரினதும் நீண்டகால நன்மைகளைக் கருத்திற் கொண்டு அவர்கள் செயற்பட வேண்டும். கிழக்கு மாகாணத்தின் பிரச்சினைகளை அவர்கள் ஒரு தேசிய நெருக்கடிகள் கொண்ட சவால்களாகக் கருத வேண்டும்.

தான் முதலமைச்சராக வரவேண்டிய சந்தர்ப்பம் அநீதியான முறைகளில் தட்டிப்பறிக்கப்பட்டுவிட்டது என ஹக்கீம் அவர்கள் கொண்டிருக்கும் சொல்லொணாக்கோபத்திற்கு அந்தமேயில்லை என்று சொல்வதற்கில்லை. அதேவேளை கிழக்கு மாகாண சபையில் முஸ்லிம் மக்களின் பிரதிநிதித்துவம் இனவாதசாரத்தை விடக் கூடுதலாகவே கிடைத்திருக்கின்றது என்பதில் அவர் ஒரு சமூக ரீதியான மகிழ்ச்சியைக் கொள்ளுதல் வேண்டும்..

ஒஸ்லோ வரை சென்று சமஷ்டி அமைப்பு முறையை இலங்கையில் உருவாக்குதற்கு முயற்சி செய்தது மட்டுமல்லாது, நிலம் கடல் வான ஆகிய அனைத்தின் மீதும் தமக்கு இறைமையுண்டு என புலிகள் இடைக்கால அரசியற் தீர்வு யோசனைகளை முன்வைத்த போது அதனை முற்றாக நிராகரிக்காது புலிகளுடன் பேச்சுவார்த்தைகளைத் தொடருவதற்குத் தயாராக இருந்தவரே ரணில் விக்கிரமசிங்கா ஜனநாயகப் பேரவையில் கூடக்குறைய குறைபாடுகள் இருப்பதற்கு காரணமாகக் கருதப்பட்டுள்ளதாகத் தெரிவி



ஒரு கட்சிக்கு வெற்றியும் இன்னொரு கட்சிக்கு தோல்வியும் சகஜமே என்பதை அவர் ஓர் உதாரண ஜனநாய புருஷனாக ஏற்க வேண்டும் அவர் கிழக்கு மாகாண சபை திறம்பட இயங்கவும் மாகாண சபைகள் உண்மையில் சுயாட்சியுடையவையாக ஆகுவதற்கும் தேவையான ஒத்துழைப்புகளை வழங்க வேண்டும்.

திருகோணமலை மற்றும் அம்பாறை மாவட்டங்களில் அரசின் தட்டமிட்ட குடியேற்றங்களின் விளைவாக அதிகரித்திருக்கும் சிங்களப்பிரதிநித்துவத்தான் கிழக்கு மாகாண முதலமைச்சர் யார் என்பதைத் தீர்மானிப்பதாக அமைந்திருக்கின்றமை கண்டு கிழக்கின் முஸ்லிம் தலைவர் என்றும் யார் மீதும் இப்போது கோபம் கொள்வதில் பயனில்லை. அந்தச் சிங்களக் குடியேற்றங்கள் தமிழர்களை முஸ்லிம்கள் மேலவதற்கு அரசியல்ரீதியில் பயனுடையதாக இருக்கும் என்ற கணக்கில் - எதிர்பார்ப்பில் இப்போது சிறு மாற்றங்கள் நிகழ்ந்திருக்கின்றன. இதற்காக கிழக்கு மாகாணத்தின் சிங்கள மக்கள் மீது ஆத்திரம் கொள்வது ஓர் இனவிரோதமாக - மக்கள்விரோதமாகவே முடிவடையும்.

எதிர்காலத்தில் ஜாதிக ஹெல் உறுமய, மற்றும் ஜேவிபி போன்ற சிங்கள இனமேலாதிக்கவாதிகளின் செல்வாக்கை கிழக்கின் ஆட்சியில் குறைக்க வேண்டுமாயின் அந்த நிலையை மாற்றுவதாயின் தமிழர் - முஸ்லிம்களுக்கு இடையேயான ஒற்றுமையானல் மட்டுமே சாத்தியமாகும் இதைத் தடுப்பதில் சிங்களப் பேரினவாதிகளின் கூலிகளும் குறுகிய தமிழினவாதச் சண்டியர்களும் கைகொடுத்து நின்று செயற்படுவர் என்பதில் சந்தேகமில்லை. அதையும் மீறி தமிழ் - முஸ்லிம் மக்கள் மத்தியிலுள்ள முற்போக்கு சக்திகள் உறுதியோடு செயற்பட வேண்டும். சிறுபான்மையினங்களின் உண்மையான தலைவர்கள் ஆன யாள் வெட்டியோடி முன்னே முயலும் குறுகிய அரசியலை நிறுத்த வேண்டும்

தமிழர்கள் தமது விடுதலைப் போராட்டத்தின் போது முஸ்லிம்களும் தமிழர்கள்தான் என்றார்கள். எனவே முஸ்லிம் ஒருவர் முதலமைச்சராகின்ற பொழுது தமிழர் ஒருவர்தான் முதலமைச்சராகியிருக்கின்றார் என்று ஏற்கும் நாள் வர வேண்டும். கிழக்கு மாகாணம் தனியானதாக வேண்டும் ஆனால் முஸ்லிம் ஒருவர் முதலமைச்சராகக் கூடாது என்று எதிர்பார்ப்பது நடைமுறைக்கொவ்வாத ஒன்றாகும்.

அதேபோலவே கிழக்கு மாகாணம் தனியாக வேண்டும் அதில் முஸ்லிம் ஒருவர்தான் முதலமைச்சராகவும் வேண்டும் என்பதுவும் எதிர்பார்க்கப்படக் கூடாத ஒன்றாகும்.

கடந்த ஜனவரி முதல் 128 பேர் கடத்தப்பட்டுள்ளனர்

கடந்த ஜனவரி முதல் நேற்று வரை (14.06.2008) வரையில் கொழும்பு மற்றும் புறநகர் பகுதிகளில் 128 பேர் கடத்தப்பட்டுள்ளதாக பிரதி அமைச்சர் பி.இராதாகிருஷ்ணன் தெரிவித்துள்ளார். இது தொடர்பில் அவர் விடுத்தான அறிக்கையொன்றில் கொழும்பு வருவதற்கு வடக்கு கிழக்கு தமிழர்களுக்கு தடையில்லை என ஜனாதிபதிச் செயலகம் தெரிவித்துள்ள நிலையில் அங்கிருந்து வருபவர்களுக்கு பாதுகாப்பு வழங்க வேண்டியது அரசாங்கத்தின் கடமையென்று தெரிவித்துள்ளார். கடந்த ஐந்தரை மாதங்களில் 122 பேர் கடத்தப்பட்டுள்ளதாகத் தெரிவி

கிழக்கு மாகாணத்துக்குள்ளேயே தமிழர்கள் - முஸ்லிம்களுக்கிடையில் நீண்ட காலம் நிலைத்து நிற்கக் கூடிய நல்லுறவுகளை உறுதிப்படுத்துவதற்குத் தேவையான மாற்று அரசியலமைப்பு ரீதியான ஏற்பாடுகள் பற்றி தமிழ் மற்றும் முஸ்லிம் தலைவர்கள் தாமதமே முன்னெடுக்கும் பேச்சுவார்த்தைகளை நடாத்த வேண்டும் அதற்கான முன்முயற்சிகளை எடுக்கக் கூடிய வல்லமையும் வாய்ப்புக்களும் இன்று ஹக்கீம் அவர்களிடம் உண்டு.

மிகவும் பலவீனமான ஆரம்பத்துடன் தொடங்கப்பட்டுள்ள கிழக்கு மாகாண ஆட்சியின் அமைப்புகளைச் சீர்குலைப்பதன் மூலம் இலங்கையின் இனப்பிரச்சினைக்கு நீண்டகாலதீர்மான அரசியற் தீர்வினைக் காண்பதற்கான முயற்சி எதனையும் பலம் பெற்றதொன்றாக ஆக்கிவிட்ட முடியாது. விரும்பியோ விரும்பாமலோ கிழக்கு மாகாணம் தனி மாகாண ஆட்சியொன்றைக் கொண்டதாக ஆகியிருப்பதே யதார்த்தம் வடக்கு-கிழக்கு மீண்டும் இணைக்கப்படும் என்றால் கூட அது முன்னர் போலவே மீண்டும் அமைய முடியாது. இலங்கையின் இனப்பிரச்சினையின் பிரதான மையமே கிழக்கு மாகாணம் தான். கிழக்கு மாகாணத்திலுள்ள சிக்கல்களுக்குச் சுமுகமான தீர்வுகாணாமல் இலங்கையின் இனப்பிரச்சினைக்குத் தீர்வு காண முடியாது என்பதை அங்கீகரித்தே ஆக வேண்டும். கிழக்கு மாகாணத்தில் ஆட்சி அமைப்பொன்று ஏற்படுத்தப்பட்டு விட்டதனால் இங்குள்ள இனச்சிக்கல்களுக்குத் தீர்வு காணப்பட்விட்டது என யாராவது கூறுவாராயின் அவர் ஒரு அரசியல் ஏமாற்றுக்காரராக இருப்பார். அதனை யாராவது நம்புவாராயின் அவர் ஓர் அரசியல் ஏமாறியாக இருப்பார்.

அனைத்தும் மாறும் ஆனால் மாற்றங்கள் மட்டும் மாறாதவை - பிரடெரிக் ஏங்கலஸ்

வரலாற்றில் மாற்றங்களின் போது தீமானகரமாக இருந்த மனிதர்களைக் காணலாம். ஆனால் மாற்றமெதனையும் தடுத்து நிறுத்திய மனிதனை வளையும் காணமுடியாது.

கிழக்கு மாகாண சபையின் ஆக்கம்: இலங்கையின் இனமுரண்பாட்டு அரசியல் மாற்றங்களில் ஒரு கட்டமே. மாற்றங்கள் பல இன்னமும் தொடர்ந்து கொண்டே இருக்கும். ஏற்பட்டுள்ள மாற்றம் மக்களுக்குப் பயனுடையதாக இருந்தால் சமூகத்துக்குள்ளேயே தோன்றி வளருபவைகளுக்கு ஏற்புடையதாக இருந்தால் அது மேலும் முற்போக்கான நிலையை நோக்கிய மாற்றங்களுக்கு முன்னேறும். அவ்வாறில்லையெனில் எதிர்காலம் அதனை அழித்துவிட்டு புதிய மாற்றங்களை ஏற்படுத்தும். இதுவே இதுவரையான வரலாற்றிலிருந்து பெறப்படும் உண்மை. ●

த்துள்ள அவர் இவர்களில் 5 முஸ்லிம்களும், 3 சிங்களவர்களும் உள்ளடங்குவதாகத் தெரிவித்துள்ளார். கடத்தப்பட்ட 122 பேரில் 32 பேர் கடுமையான சித்திரவதைக்கு உள்ளாக்கப்பட்டு பின்னர் விடுதலை செய்யப்பட்டுள்ளதாகவும் 13 பேர் தொடர்ந்தும் விசாரணைக்காக தடுத்து வைக்கப்பட்டுள்ளதாகவும் மிகுதி 83 பேர் குறித்து தகவல்களை பெற முடியவில்லை எனவும் தெரிவித்துள்ளார். இந்த கடத்தல்கள் தொடர்பாக பொலிஸார் உரிய முறையில் நடவடிக்கை எடுக்கவில்லை எனவும் பிரதி அமைச்சர் குற்றம்சாட்டியுள்ளார்.

தென் இலங்கை குண்டு தாக்குதல்கள் பிரபாகரனின் தவறிய இலக்கு

சிங்கள மக்களின் பொறுதி அதி சிரேஸ்டமானது. பஸ்களிலும், புகை யிரதங்களிலும் குண்டுகளை வெடிக்கச் செய்து அப்பாவி மக்களை தாக்கப் பதைக்க படுகொலை செய்யும் பிரபாகரனின் பயங்கரவாத நடவடிக்கைகளின் நோக்கம் தெளிவானதாகும். கடந்த ஒரு சில மாதங்களில் புலிகளால் படுகொலை செய்யப்பட்ட அப்பாவி மக்கள் 76 எனவும், காயமடைந்தவர்கள் 457 எனவும் ஒரு புள்ளிப்பரம தெரிவிக்கின்றது.

சிறுவர்கள், மாணவர்கள், கர்ப்பினித் தாய்மார்கள் உட்பட அப்பாவி மக்கள் இவ்வாறு பலியாகியுள்ளனர். இத்தகைய தாக்குதல்கள் மூலம் பிரபாகரன் நிறைவேற்றிக் கொள்ள விரும்பும் நோக்கங்கள் இரண்டு ஆகும்.

1983 இல் நிகழ்ந்தது போன்ற கறுப்பு யூலை ஒன்றை உருவாக்கி சர்வதேச சமூகங்களின் அனுதாபத்தை பெற்றுக்கொள்வது முதலாவதாகும். ஸ்ரீலங்காவில் சிங்கள பெரும்பான்மை இனத்தவர்கள் சிறுபான்மையினரை அடக்கி ஒடுக்குகின்றனர் அதிலிருந்து விடப்படுவதற்கு உள்ள ஒரே வழி தனி நாடொன்றை உருவாக்கி கொள்வதே என்பதை இதனூடாக வலியுறுத்துவதும், தனது தமிழீழக் கொள்கைக்கு சர்வதேச சமூகத்தை பயன்படுத்திக் கொள்வதும் அவரது திட்டமாகும்.

அவரது இரண்டாவது நோக்கம் தனது அன்றாட அலுவல்களை கவனித்துக் கொள்வதற்கு சந்தர்ப்பம் வழங்காமல் தொடர்ந்தும், பல முனைகளிலும் சண்டையிடும் அரச இராணுவத்தை தென்னிலங்கை மீது கவனம் செலுத்த வைப்பதாகும்.

தோற்கடிக்கப்பட முடியாததென கூறப்பட்ட உலகின் மிகப் பெரிய பயங்கரவாத இயக்கமெனக் கூறப்படும் பிரபாகரனின் எல்ரிசி இயக்கம் இன்று பல தோல்விகளை சந்தித்து வருகின்றது. தமிழ் மக்களின் ஒரே பாதுகாப்

பாளரென கூறிக்கொண்ட பிரபாகரன் இன்று பாதுகாப்புக்காக காடுகளுக்குள்ளும், பங்கள்களுக்குள்ளும் பதுங்கி வாழ வேண்டிய நிலை தோன்றியுள்ளது.

மனித உயிர்களின் பெறுமதியை ஒரு சதமேனும் மதிக்காத பிரபாகரனுக்கு இன்று மீதமாக உள்ள ஒரே ஒரு உபாய மார்க்கம் இனவாதத்தை கிளரி தமிழ் சிங்கள மக்களிடையே மோதலை ஏற்படுத்துவதாகும். நீண்ட காலமாக இவர் முன்னெடுக்கும் இந்த உபாயம் தோல்வியை தழுவி ய போதும் இது இந் நாட்டில் செல்லுபடியாகாதென இந்த கூடி இரக்கமற்ற பிரபாகரன் இன்னும் உணரது கொள்ளவில்லை.

1983 கறுப்பு ஜூலை இந்நாட்டு மக்களின் கருத்துப்படி ஏற்பட்டதல்ல. அன்று ஆட்சியில் இருந்த முதலாளித்துவ ஆட்சியாளர்களால் திட்டமிட்டு முடுக்கி விடப்பட்டதாகும். அதற்குப் பின்னணியாக பல காரணங்கள் இருந்தாலும் அவற்றை அன்றைய ஆட்சியாளர்களால் கட்டுப்படுத்தியிருக்க முடியும். இருந்தாலும் அவற்றை கட்டுப்படுத்தவோ அல்லது அடக்கவோ அன்றைய ஜனாதிபதி எந்தவிதமான நடவடிக்கைகளையும் மேற்கொள்ளவில்லை. இந் நாட்டு அப்பாவி மக்களின் இரத்தம் வெள்ளமாக ஓடும்போது, வீடு வாசல் பற்றி எரியும்போது அவர் அவை எதையும் கண்டுகொள்ளாதவர் போல் இருந்தார்.

அன்றைய சமூக, பொருளாதார, அரசியல் பிரச்சினைகளுக்காக அவர் கண்ட ஒரே தீர்வு நாட்டில் இனவாதத்தை முடுக்கி விடுவதேயாகும். பெரும்பாலான முதலாளித்துவ ஆட்சியாளர்களை போன்று ஜனாதிபதி திரு. ஜே.ஆர். ஜெயவர்த்தனாவும் அவரது அதிகாரத்தை தக்க வைத்துக் கொள்வதற்காக பயன்படுத்திய ஆயுதம் இதுவாகும். அன்று பொலிஸாருக்கு விடுமுறை வழங்கியதன் மூலம் அவரது நோக்கத்தை எம்மால் உணர்ந்துகொள்ள முடிந்தது. படபினியால் வாடும் ஓநாய்களுக்கு ஆடுகளை உணவாக வழங்

கிய இந்த நடவடிக்கை அவர் எதிர் பார்க்காத பெறுபேறுகளை பெற்றுக் கொடுத்தது. இறுதியில் எமது அபல் நடான இந்திய அரசாங்கம் ஆகாயத்திலிருந்து பருப்பை கொட்டுமளவிற்கு இது பாரதாரமாகியது.

ஈவிரக்கமற்ற, கொடூர, கொலைகார குறுகிய இனவாத உணர்வுகளும் மற்றும் வேறு சில நோக்கங்களுமே ஒன்று திரண்ட கும்பல்களின் ஒத்துழைப்பும் கிடைத்ததன் காரணமாக காட்டுத் தீ போல பரவிய இந்த மனிதப் படுகொலையுடன் கூடிய வன்முறை மனித நேயத்தையும், நீதியையும், நியாயத்தையும், கௌரவித்த தென்னிலங்கையில் வாழும் பெரும்பான்மை சிங்கள மக்களின் அருவருப்புக்கும், எதிர்்ப்புக்கும் உள்ளாகியதன் காரணமாக ஓரளவேனும் தணிவுக்குள்ளானது. நீதியை நியாயத்தை கௌரவித்த சிலர் தமது உயிரை பணயம் வைத்து தைரியமாக செயற்பட்டதனால் அதிக அளவிலான அப்பாவி மக்களின் உயிர்களையும், சொத்துக்களையும் பாதுகாத்துக் கொள்ள முடிந்தது. இருந்தாலும் அவர்களது நல்லெண்ணம், பரிவு அனைத்தையும் மூடி மறைத்து வன்முறைகள், தீய செயல்கள் குறித்த செய்திகள் உலகம் பூராவும் வேகமாக பரவிச் சென்றது.

புத்த சமயம் கற்றுக்கொடுக்கும் அறிமச்ச, கருணை போன்ற குண இயல்புகளுடன் வாழ்ந்து வரும் இந்நாட்டுச் சிங்கள மக்கள் இனவாத வைராக்கியத்தோடு செயற்படவில்லை.

இந்த சமய ரீதியிலான பின்னணியையும் விட மறுமொரு காரணம் இருந்தது. அது 50 ஆண்டுகளுக்கும் மேலாக நிலவிவந்த இடதுசாரி கொள்கைகள் மக்கள் மனதில் ஊறியிருந்தமையாகும். அக்காலகட்டத்தில் இடதுசாரி கட்சிகள் பிளவுபட்டு பலர் அக்கட்சிகளிலிருந்து விலகிச் சென்றிருந்தபோதும் இடதுசாரி போதனை பெற்ற பலவேறு குழுக்கள், நாடு பூராவிரும்பின. இந்த கட்சிகளும், குழுக்



களும் இன ஒற்றுமையையும், பரிந்துணர்வையும் கௌரவித்தார்களேயொழிய இனவாதிகளாக இருக்கவில்லை. இந்த குழல் இருந்திருக்காவிட்டால் இனவாத கும்பல்கள் செய்த அழிவுகள், அட்டுழியங்கள் இன்னும் இரண்டு மூன்று மடங்காக இருந்திருக்கும்.

எந்தவொரு நாட்டிலும், சமுதாயத்திலும் இனவாத குழுக்கள் சிறு அளவிலேனும் தேற்றும்பெற்றிருப்பது இயல்பாகும். அது அன்றும் இன்றும் நானையும் எந்த நாட்டிலும் எந்த சமுதாயத்திலும் உள்ள யதார்த்தமாகும்.

சமூக, பொருளாதார மற்றும் அரசியலின் மோசமான நிலை காரணமாக இனங்களுக்கிடையே இருந்துவந்த நம்பிக்கை சிறிது சிறிதாக பழுதடைய ஆரம்பித்தது ஏகாதிபத்திய காலனியாட்சியின் பின்னர் நாங்கள் பெற்றுக்கொண்ட போலி சுதந்திரத்தின் பின்னரேயாகும். 1956 ஆம் ஆண்டின் போதும் 1958ம் ஆண்டின் போதும் மேலெழுந்தது இந்த நம்பிக்கைப்பின்மையேயாகும் 1983 ஆம் ஆண்டின் போது மிகப் பயங்கரமான முறையில் இது மேலெழுந்தது அதற்கு அரச அனுசரணை கிடைத்ததன் காரணத்தினாலேயாகும். இன்றைய நிலைமை இதற்கு முற்றி

லும் மாறுபட்டதாகும். கடந்த சில தசாப்த காலங்களுக்கு முன்பிருந்த இலங்கைச் சமுதாயத்தையும் விட இன்றைய இலங்கைச் சமுதாயம் வேறுபட்டதாகும். புகோள மயமாக்கலின் மூலமும் நவீன தொலைத் தொடர்பு தொழில் நுட்பத்தின் மூலமும் முழு உலகையும் ஒரு கூரையின் கீழ் கொண்டு வந்துள்ளது. அதனால் இலங்கைச் சமுதாயம் கிணற்றுத் தவளைகள் போல் வாழ்ந்த யுகம் இப்போது முடிவடைந்துள்ளது. பிரபாகரன் இதனை இன்னும் உணர்ந்துகொள்ளவில்லை. அதனால் தான் அவர் காலாவதியான தந்திரோபாயங்களை பயன்படுத்தி வருகின்றார்.

இலங்கை மக்கள் உலகம் பற்றியும், சமுதாய யதார்த்தம் பற்றியும் தெளிவு பெற்றுள்ளனர். முதலாளித்துவத்தை சுமந்துகொண்டு வாழும் சந்தர்ப்பவாத அரசியல்வாதிகள் இல்லாவிட்டால் பல காலங்களாக எமது நாட்டை அழித்து நாசப்படுத்தும் இந்த இனவாதப் பற்றுநோய் இன்று இந்நாட்டிலிருந்தும் ஒழித்துக்கூட்டப்பட்டிருக்கும் என்பதில் எந்தவிதமான சந்தேகமும் இல்லை. மக்களின் அறிவு ரீதியான பொறுமை நாட்டு மக்களின் நலனை நேசிக்கும் அனைவரதும் நன்றிக்கூரியதாகும்

சுவிட்சவாந்தல் நடைபெற்ற வீரமக்கள் தினம்

விடுதலைப் போராட்டத்தில் தம் உயிரை அர்ப்பணித்த போராளிகள் பொதுமக்கள் என அனைவரையும் ஒரே தருணத்தில் நினைவு கூருமுடியாக 05.07.08 அன்று சுவிட்சர்லாந்து துரிச் மாநிலத்தில் அடீபுல்டன் எனும் இடத்தில் தமிழீழ மக்கள் விடுதலைக் கழக சர்வதேச ஒன்றியத்தின் ஏற்பாட்டில் இடம்பெற்ற வீரமக்கள் தின நிகழ்வுகளில் சுவிட்சர்லாந்தின் சகல மாநிலங்களிலும் இருந்தும் பெருந்திரளான மக்களும் ஜேரமன் பிரான்ஸ் நாடுகளிலிருந்து கழக, ஏனைய அமைப்புகளின் உறுப்பினர்களும் கலந்து தமது நினைவுஞ்சலிகளை உணர்வு பூர்வமாக செலுத்தினர். மரணித்த அந்த மகத்தான மனிதர்கள் அனைவருக்குமான நினைவுஞ்சலி ஈபிஆர்என்எப் சுவிஸ் கிளைத் தோழர் செந்தாவினால் ஏற்புட்பட்டு நிகழ்வுகள் ஆரம்பமானது. பொதுமக்கள் மற்றும் சகல அமைப்புக்களையும் சேர்ந்த உறுப்பினர்கள் வீரமக்களுக்கு மலர்ஞ்சலி செலுத்தினர்.

தொடர்ந்து சுவிஸ்வாழ் வளர்ந்து வரும் தமிழ் இளைஞர் யுவதிகளின் வழிநடத்தலில் சிறுவர்களுக்கான வினோத உட்போட்டிகள் இடம்பெற்றன. திருமதி. சக்திவடிவேல் பகவதி அவர்களின் பாடல்கள், தமிழ் சிறுநகரின் பின்னணி இசைக்கு ஆடுதல், நாடக புரவலர் திரு. வையாபுரி அவர்களின் நெறியான்கையில் ஓவியம் வரையாத தூரிகை எனும் நகைச்சுவையுடன் கூடிய சமூக நாடகம், மாணவர்களுக்கான பொது அறிவுப் போட்டி

நிகழ்ச்சி, மாணவர்களின் கலைத்திறனை வெளிப்பாட்டு நிகழ்ச்சிகளைத் தொடர்ந்து வருகை தந்திருந்த அதிதிகள் சார்பாக ஈழ மக்கள் புரட்சிகர விடுதலை முன்னணி பிரான்ஸ் கிளையைச் சேர்ந்த லோகராஜா, புளொட் ஜேர்மன் கிளையைச் சேர்ந்த சந்திரன், புளொட் பிரான்ஸ் கிளையைச் சேர்ந்த பிரபாகுதியோர் தமது அஞ்சலி உரைகளை நிகழ்த்தினர். அத்தோடு ஈபிஆர்என்எப் தலைவர் இரா.துரைநாமம் (இடணம்) நேரவேயில் இருந்து தொலைபேசி மூலம் தமது நினைவுஞ்சலியை தெரிவித்தார்.

உரையாற்றிய அனைவரும் மரணித்த அந்த மகத்தான மனிதர்களின் அபூர்வ தியாகங்களை மனம் நெகிழ்த்து போற்றியதுடன் இந்த மகத்தான மனிதர்களில் 90 விழுக்காடுகளுக்கு அதிகமானோர் புலிப்பாசிசத்தினால் காவு கொள்ளப்பட்டவர்கள் என்பதை சுட்டிக்காட்டியதுடன் தொடர்ந்தும் இயட்டியல் நீண்டு செல்வதாகவும் இந்த துரக்கிய நிலைமையை மாற்றியமைக்க மக்கள் தங்களாலான பங்களிப்புக்களை செய்ய வேண்டும் என தாழ்மையாக கேட்டுக்கொண்டனர்.

அடுத்ததாக பிரதம அதிதியாக கலந்து கொண்டு பேசிய தமிழர் விடுதலைக் கூட்டணித் தலைவரும் தமிழ் ஜனநாயக ஐக்கிய முன்னணி தலைவருமான திரு.ஆனந்தசங்கரி அவர்களே பேசுகையில் தமிழ் மக்களின் மனது லுக்காய் தம் இன்னுயிர்களை மீட்ட

செய்து கொண்டவர்களை நினைவு கூருகின்ற இந்த பொன்னான நாளிலே புலிகளின் அராஜக படுகொலைகள் தொடர்வதை காண நேர்வதையிட்டு வேதனைப் படுகின்றேன் இந்த நிகழ்வுகளில் மக்கள் கலந்துகொள்வதை தடுப்பதற்கு புலிகள் பல்வேறு வகையில் முயன்றுபோதும் நீங்கள் அனைவரும் இங்கு வந்து கலந்து கொண்டிருப்பது இந்த மனிதர்களின் நினைவுகளை மக்கள் மனங்களிலிருந்து அகற்றிவிட முடியாது என்பதை புலப்படுத்துகின்றது எனவும் குறிப்பிட்டார்.

தொடர்ந்து நன்றியுரையாற்றிய தமிழீழ மக்கள் விடுதலைக் கழக (புளொட்) அமைப்பாளர் சுவிஸ் ரஞ்சன் பேசுகையில் இங்கு குழுமியிருக்கும் சுவிஸ்வாழ் தமிழ் மக்களின் உணர்வுகண்டு தான் பெருமீதம் அடைவதாகவும் பல இன்னல்களையும் தாண்டி எமது தாயக விடுதலையைக் குறியாக கொண்டு உயிர் துறந்த கழக கண்மணிகள் உட்பட அனைத்து தியாகிகளையும் நினைவு கூரும் இந்த வரலாற்று கடமையை தடுப்பதற்கு அல்லது நிறுத்துவதற்கு பாசிசப் புலிகள் தமது முழுப் பலத்தையும் பிரயோகிக்கின்ற போதும் அவற்றிற்கெல்லாம் அஞ்சாமல் எங்களுக்கு என்றென்றும் பக்கபலமாக நிற்கும் மக்களாகிய உங்கள் பலம் இருக்கும்வரை எங்கள் நடவடிக்கைகள் தொடரவேண்டும் என்று கலந்துகொண்டனர்.



இறுதியாக 15.06.2008 அன்று தமிழீழ மக்கள் கல்விக் கழகத்தினால் நாடாத்தப்பட்ட தமிழ் அறிவுத்திறன் போட்டிகளில் சித்தியெய்திய மாணவ

களுக்கான பரிசில்களை பிரதம விருந்தினர் திரு.வி.ஆனந்தசங்கரி மற்றும் பெரியோர்களினால் வழங்கப்பட்டது என நிகழ்வுகள் நிறைவுபெற்றன.

கலைஞர் கருணாநிதியின் அறிவிப்பால் கலங்கி நிற்கும் இலங்கை தமிழ் அகதிகள்

சில நாட்களுக்கு முன் கலெக்டர்கள் மற்றும் போலீஸ் அதிகாரிகள் மாநாட்டில் பேசிய முதல்வர் கருணாநிதி "அகதிகளாக வாழும் இலங்கைத் தமிழர்களில் சிலர், சட்ட விரோதமான ஆவணங்கள் மூலம் தமிழகத்தில் சொத்துகள் வாங்குவதில் ஈடுபடுவதாக தகவல்கள் வந்துள்ளன. அவற்றை பரிசீலித்து தடுத்திட வேண்டும் இலங்கைத் தமிழர்களிடம் நாம் பரிவு காட்டும் அதே வேளையில் அகதிகள் என்ற போர்வையில் இந்திய இறையான்மைக்கு உறுதுணிவினை விப்போரை தமிழத்தில் ஊடுருவ விடக் கூடாது" என எச்சரித்தார்.



கிறார்கள். மிச்சம் மீதி உயிரைக் காப்பாற்றவே அவர்கள் புகலிடம் தேடி ஓடுகிறார்கள். பெற்றோர் தங்கள் பிள்ளைகளை புலிகளிடம் இருந்து காப்பாற்றவும் பணம் கொடுபணம் கொடு என்ற அவர்களின் நச்சரிப்பில் இருந்து தப்புவதற்காகவும் பெரும் தொகையானோர் சொந்த இடங்களை விட்டு ஓடுகிறார்கள். அண்மைக்காலமாக இலங்கைத் தமிழர்களின் போக்கில் பெரும் மாற்றம் தெரிவதை உணரக் கூடியதாக உள்ளது அவர்கள் தாங்கள் பிறந்த நாட்டில் வாழ்வதற்கு விரும்புவதாக தெரியவில்லை சொத்துகளையும், சொந்த

வீட்டையும், தோட்டம், தரவையும் அவர்கள் பொருட்படுத்தவதாக தெரியவில்லை தொல்லையில் இருந்து தப்பினாலே போதும் என்று நினைக்கிறார்கள். புலிகளின் வீர வசனங்களிலும், அவர்கள் தனி நாட்டைப் பெற்று தங்களை நிம்மதியாக வாழவைப்பார்கள் என்ற நம்பிக்கையும் அவர்களிடம் இல்லை வே இல்லை தற்போது புலிகள் தங்களை காப்பாற்றுவதே பெரும் பாடக உள்ள நிலையில் பிச்சை வேண்டாம் நாயைப்பிடி என்ற நிலையே இலங்கைத் தமிழர்களின் நிலையாக உள்ளது. நிம்மதியாக வாழ்ந்தாலே போதும் என்ற எண்ணமே அவர்களிடம் காணப்படுகிறது.

உலகத்தின் ஏறக்குறைய முப்பது நாடுகளில் இலங்கைத் தமிழர்கள் வசிக்கின்ற போதும் அவர்கள், தமிழ்நாட்டிற்கே வந்து தங்கள் சொந்த பந்தங்களை இலங்கையில் இருந்து அழைத்து சந்திப்பதற்கும், கலியாணம், காட்சிகள் செய்வதற்கும் விரும்புகிறார்கள்

இவர்கள் இந்தியாவின் வேறு மாநிலங்களுக்கு போகவும் விரும்பவில்லை தமிழ்நாட்டிலேயே வாழ விரும்புகிறார்கள். நம் மொழி பேசுபவர்கள், ஒரே கலாச்சரத்தை உடையவர்கள் ஆதரவு கரம் நீட்டி

அன்பொழுது நடப்பார்கள் என்றே அவர்கள் ஓடாடி வருகின்றனர்.

இந்திய.- இலங்கை ஒப்பந்தம் ஏற்பட்டு மாகாண அரசு அமைவதற்கு அரும்பாடுபட்ட பலர் இந்திய இராணுவம் வெளியேறியதும் பாதுகாப்பு குழந்தை ஏற்பட்டதால் இந்தியாவிற்கு அழைத்துச் செல்லப்பட்டு ஓரிசாவில் தங்கவைக்கப்பட்டபோதும் அவர்கள் ஓரிசாவில் வாழ விரும்பாமல் தமிழ்நாட்டுக்கு இடம் பெயரத் தொடங்கினார்கள் ஓரிசு அரசாங்கம் எவ்வளவு தடைகளை போட்டபோதும் அதையெல்லாம் மீறி தமிழகத்துக்குள் வரத் தொடங்கியதை இதற்கு நல்ல உதாரணமாகக் கொள்ளலாம். இவற்றுக்கெல்லாம் பின்னால் உள்ள காரணங்களை நாம் ஆராய்ந்து பார்ப்போமானால் இலங்கையில் உள்ள கெடுபிடிக்கும், அச்சுறுத்தல்களும் அவர்களை பிறந்த நாட்டின் பக்கம் தலைவைத்துக் கூட படுக்கும் எண்ணத்தை தோற்றுவிக்கவில்லை.

இனப்பிரச்சினை ஏற்பட்ட 1983 களில் தமிழகம் வந்தவர்களின் குடும்பத்தில் பிறந்த பிள்ளைகளுக்கு இன்றைய வயது 25 ஆகிறது. அவர்கள் படித்தது, பழகியது எல்லாமே தமிழக பாடசாலைகளிலும், கல்லூரிகளிலும். அவர்களது நண்பர்கள் தமிழக இளைஞர் யுவதிகள் தான். அவர்கள் இலங்கையார் என்ற அடையாளத்துடன் இருந்தாலும் அவர்களது பழக்கவழக்கமெல்லாம் தமிழகத்துடன் ஒட்டியேயுள்ளது. தகப்பன் 25 வருடங்களாக பிள்ளைகளுக்கு சேர்த்து வைத்ததைக் கொண்டு இலங்கையில் வீடோ, வளவோ வாங்க எண்ணுவதில்லை அங்கே தான் ஒரு முடிவெல்லாம்

எல்லாம் கேள்விக் குறியாக உள்ளதே! இதனால் தமிழ்நாட்டில் ஏதாவது சொத்துக்களை வாங்க நினைக்கிறார்கள். வாங்கியும் விடுகிறார்கள். அவர்கள் செய்யும் ஒரே தவறு வாங்கும் சொத்துக்களை முறையாக வாங்குவதில்லை எப்படியோ இருப்பிட ஆதாரங்களைப் பெற்று வாங்கிவிடுகிறார்கள். இது மாபெரும் தவறு என்பதை அவர்கள் நினைப்பதாக தெரியவில்லை. எந்த வெளிநாட்டினரும் சொத்துக்களை இன்னொரு நாட்டில் வாங்க சட்ட திட்டங்கள் உள்ளன. அதே போலவே இந்தியாவிலும் வெளிநாட்டினர் சொத்துக்களை வாங்கலாம் என்ற சட்டமும் உள்ளது. அவர்கள் வாங்கும் சொத்துக்களுக்கு இந்திய ரிசுவ் வங்கியிடம் சரியான கணக்கினைக்காட்டி அதற்கான அனுமதியைப் பெற்றுக் கொள்ள வேண்டும்.

இதனையே தமிழக முதல்வரும் குறிப்பிட்டார் ஏற்கனவே சொத்துக்கள் வாங்கியவர்கள் இதனால் கதி கலங்கியோம் இருந்தாலும் முதல்வர் அவர்கள், இவ் விடயத்தில் மனிதாபிமானத்துடன் நடந்து கொள்வார் என்ற எதிர்பார்ப்பு பலருக்கும் உள்ளது.

இதனால் அச்சமடைய வேண்டியவர்கள் தவறான வழிகளில் பணத்தை சம்பாதித்து பிழையான வர்களிடம் இருந்து பணத்தைப் பெற்று சொத்துக்களை வாங்கியவர்கள் மட்டுமே மற்றப்படி நேர்மையாக சொத்துக்கள் வாங்கியவர்களுக்கு அந்த இழைக்கப்படாது என்பதே அனைவரதும் நம்பிக்கை.

நாபா, நீ மறுபடி வருவாயா?

முச்சுக் காற்றே

விஷமாகவிட்ட காலத்தில்

யாசிப்பதற்கான சுதந்திரத்தையும்

கிழந்துவிடுமுன்

நான் ஒருமுறை கேட்கிறேன்

நாபா, நீ மறுபடி வருவாயா?

பிணங்களால் அரணமைத்த

சுடுகாட்டைத் தக்கவைக்கும்

கிரத்த வேள்விக் காக

பால் குடித்திருக்கும் குழந்தையைக்

கூட முலையிலிருந்து பறித்துவந்து

பலியிடத்துடிக்கும்

பாதகர் மத்தியில்

ஓர் பூஞ்சோலையை

நிறுவ நனைத்த மனிதனை

நீ மறுபடி வருவாயா?

கிரக்கமற்ற வெறிநாய்களால்

குதறிப்போடப்பட்ட மனிதம்

தெருக்கோடியில் சூடிசூடித்து

மாய்கையல்,

மறுப்போ, கில்லை

ஓர் அவலத்தை பார்த்திருக்கும்

உறுத்தலே கின்றிச்

சடமாய்வாழப் பழகிப்போனவனுக்கு

யாசிக்க என்னதான் கிருக்கிறதென்று

நீ வியக்கலாம்.

செத்தபின்னும் கூடத் தன்னைச்

சந்தனக்கட்டையில் எரிக்கக் கோரும்

ஓர் சுயநலவாதியோல்

எனக்குள்ளும் ஓர் ஆசை.

ஆனால்,

வண்ணத்துப்பூச்சிகள்

சிறகின்றிப் பறப்பதைக் கண்டபின்னர்

நான் சுதந்திரத்தைக் கோர

விரும்பவில்லை

முனையிலேயே கருகிப்போன

மொட்டுக்களுக்காக

சூரியோதயத்தை நான் யாசிக்கவில்லை

சூப்பாக்கிகளை உண்டு கோலாக்கி

நடைபயிலும் ரொண்டிகள்

பயணக்களைப்பில் கிழைப்பார

ஒரு போதமரத்தை நான் தேடவும்

கில்லை

பொழுதின்றி உழலுமோர்

தெருக்கவிஞன்

கரித்துண்டால் எழுதிவைத்த

வார்களினிடையே

அரித்தம் பரித்தறிய முடியாத

வித்தகர்களின்

தத்துவ மோதல்களுக்கென்றோர்

மத்தியஸ்தர் தேவையென நான்

கருதவும் கில்லை.

மரண ஓலங்களைப் பின்னணி

கிசையாக்கி

விடுதலைக் கீதம் கியற்றுவோர்க்காக,

கிரத்த தாகந்தரும் சொற்களைத்

தேடித்

தமிழ்ப் பெருங்கடலில் முழுகி

முத்தெடுக்கும்

சுழியோடிகளைக் கண்டபின்

கலங்கரைவிளக்கங்களை

நான் கோரவும் கில்லை

கிருந்தும் உன்னை நான்

அழைக்கிறேனென்றால்

நிச்சயம் நீ

ஏனென்று கேட்பாய்!

ஒன்றுமில்லை

எல்லாம் ஓர் சின்ன ஆசை,

உன்னை நாடி,

உன் தலைமையை ஏற்று,

உனையே பற்றிப் படர்ந்து,

உன்னால் வளர்ந்து,

உன் புகழ் பாடி

உன் நிறுல் தரித்து,

உன் உழைப்பில் உயர்ந்த சீலர்

கின்னும் கிருக்கிறார்கள்,

உனையே கொன்றோரின்

கால்களை நக்கி நக்கி

என்புகள் சுவைத்தபடி

கிறந்துபோன தோழர்களின்

கனவுகளை மீதத்துக்கொண்டு,

மாவீரர் பட்டியலிலும் கிடமற்ற

கிந்த வீணர்கள்

மேடைக்கு வந்து

முழக்கமிடுகிறார்கள்

வீரமாம், விடுதலையாம்!

நாபா, நீ ஒருமுறை வரவேண்டும்.

ஒன்றுமில்லை,

அந்த மேடைக்கு முன்னால்,

ஏதோ ஒரு முலையில்

அதே புன்னகையுடன்

பல் கிருக்கல் அழக்கெடுத்தபடி,

உச்சஸ்தானத்தில் குரலெழும்பும்

கணத்தில்

அவர்கள் முன் நில்.

ஒரு கணந்தான்,

அந்த ஒரு கணம்

ஓராயிரம் தடவைகள்

அவர்களைக் கொல்லும்,

அதன் பின்,

என் சடத்துவத்திற்கு

சுபீட்சம் கடைத்த உணர்வுடன்

ரணம் தரும் கணங்களைமெல்லாம்

ரசித்திருக்கப் பழகிக் கொள்வேன்.

நாபா, நீ மறுபடி வருவாயா?

வங்குரோத்தை.....

(9ம் பக்கத் தொடர்ச்சி)

ஏந்த ஆக்கபூர்வமான செயற்பாட்டையும் புலிகள் நிராகரிப்பவர்கள். அவற்றை முன்மொழிபவர்களையே அவமானப்படுத்துபவர்கள் அல்லது அவர்களின் உயிருக்கும் உலைவைப்பவர்கள். உண்ட விட்டிற்கு இரண்டுகம் செங்குது புலிகளின் பிரதான இயல்புகளில் ஒன்று.

ஆக புலிகள் இயக்கத்தினுள் கூட பிரபாகரனுக்கும், அவரது குடும்பத்தினருக்கும் விசுவாசமானவர்கள் நெருக்கமானவர்கள் தவிர மற்றெல்லோரும் சந்தேகத்துக்குரியவர்கள். உயிர் வாழ்வதற்குரிய தகுதியை மிகவும் குறைவாக கொண்டவர்கள்.

தமிழர்களின் உரிமை போராட்டத்தின் பெயரில் பிரபாகர பாசிச மையத்தை பலப்படுத்தும் செயற்பாடே கடந்த காலநூற்றாண்டுகளில் மேற்கொள்ளப்பட்டு வந்தது. விஷத்தை பால் என்று நம்பி உள்ளூரிலும், உலகத்திலும் வாழும் தமிழர்களில் ஒரு பகுதியினர் கிறங்கிக் கிடக்கிறார்கள். ஜனநாயக சூழலில் வாழும் அண்டைநாட்டு சர்வதேச பிளாமிகள் கூட தன்னலம் கருதுதியும் இன்னுமொரு பகுதியினர் அறியாத தனத்திலும் புலிகளின் பாசிசத்தில் புரையேறிப்போய் கிடக்கிறார்கள்.

தமிழர்களின் வாழ்வு சுதந்திரத்தை நோக்கிச் செல்லவில்லை. அவை மிக மோசமான தனிமைப்படுத்தலை நோக்கிச் செல்கிறது. போக்கிடமற்ற நிலையை நோக்கிச் செல்கிறது. ஏற்கனவே பலதும் நிகழ்ந்து விட்டன என்பதை புரியாதவர்களாக மிச்சமீதி உள்ளவர்களும் வாழ்ந்தால் அதனொரு சமுதாயத் தற்கொலையாகும்.

புலிகளின் பாசிச நலனையொட்டி இன்று உலகம் முழுவதும் பின்னப்பட்டுள்ள மாயவலை தகர்க்கப்பட வேண்டும். அதன் நலன் சார்ந்து உருவாக்கப்பட்ட பாசிச பொருளாதார கட்டமைப்பு நிர்மூலம் செய்யப்பட வேண்டும். உள்ளூர் தமிழர்கள் மீதும், உலகத் தமிழர்கள் மீதும் இறுக்கப்பட்டிருள்ள இரும்புப் பிடி அகற்றப்பட வேண்டும். அவர்கள் பயத்தில் இருந்து விடுபட வேண்டும். இதுதான் தமிழர்களின் சுதந்திரத்திற்கான, வீயோ சனத்துக்கான முதல் அடி வைப்பாக அமையும்.

அப்போதுதான் உலக நாடுகள் இந்தியா உட்பட ஈழத் தமிழர்களின் தார்பீக கோரிக்கைகளுக்கு பங்களிக்க முன்வர முடியும். மற்றும்படி எதையும் செய்ய முடியாது என்பதே யதார்த்தமாகும். அவ்வாறு செய்வதானது நல்லதோர் வினை செய்து அதனை நலங்கெட பழுதியில் எறியும் செயற்பாடாகவே அமையும்.

புலிகள் இருப்பதால்தான் தமிழினம் வாழ்கிறது அவர்கள் இருப்பதால்தான் கொஞ்சமேனும் அரசாங்கம் பயப்படுகிறது அவர்கள் இல்லாவிட்டால் தமிழர்களுக்கு எதுவும் கிடையாது ஆகிய வார்த்தைகள் எமது சமூகத்தில் பரவலாக பழக்கத்தில் உள்ளவை. உண்மையில் இந்த வார்த்தைகளுக்கு ஏதாவது அர்த்தம் உள்ளதா?

ஒரு சிறந்த விவசாயியை அறுவடையைக் கொண்டே அளக்கலாம். சிறந்த ஓவியனை ஓவியத்தில் உயிரோட்டத்திலிருந்துதான் அறியலாம். சிறந்த கட்டிட கலைஞனை கட்டிடத்தின் அழகு, விசாலம், வலிமை என்பவற்றை வைத்து அறியலாம்.

அதேபோன்றுதான் இதுவும். கடந்த 30 வருடங்களாக தமிழர்களுக்கு தமிழீழம் எடுத்துத் தருவதாக கூறி தமிழர்களுக்கு எவையெவை நல்ல சிறந்த அம்சங்களாக இருந்தனவோ அவையெல்லாவற்றையும் அழித்து தலைவர்களை யெல்லாம் கொன்றுதள்ளி தமிழர்கள் வாழ்ந்த பூமியின் ஒருபகுதியை உயர்பாதுகாப்பு வலயங்களாக அரசு படகளுக்கு பறிக்கொடுத்து மிதிவெடி புதையாத இடமே இல்லையென்ற மாதிரி ஊரெல்லாம் மாற்றி சமூகத்தின் ஒரு பகுதியினரை அங்கீகரிக்காமல் மாற்றி கணவனை இழந்த மனைவியரையும், மனைவியை இழந்த கணவரையும் அநாதரவான குடும்பங்களையும் உருவாக்கி சிங்களப் படையினரை கொண்டுவந்து படலைக்குள்ளும், வளவுக்குள்ளும் நிறுத்திவிட்டு, வந்த உருப்படியான தீர்வுகொண்டெல்லாம் பாழ் படுத்தி பல்லாயிரக்கணக்கான இளைஞர்களையும், புலிகளையும் கொன்றுதள்ளி, பலிக்கொடுத்து, இணைந்த வடக்கு கிழக்கையும் பிரிப்பதற்கான ஏதுநிலைகளை உருவாக்கி, எம்முடன் உற்று சுற்றாமல் வாழ்ந்த முஸ்லீம் மக்களை உடுத்த துணியுடன் வெளியேற்றி, தமிழர்களுக்கு தலைவர்களே இல்லா நிலையை உருவாக்கி, மிச்சம் மீதியிருந்த கல்விமனைகளையும் கொண்டு, அவர்களில் பலர் நாட்டைவிட்டு ஓட வழிவகுத்து, தமிழர்கள் வீதியில் நடமாடும் நிலைமையையும் மட்டுப்படுத்தி, திறந்தவெளி சிறைச்சாலை போன்று தமிழர்கள் தமது பிரதேசங்களில் திட்டித் திட்டாக வாழும் நிலைமைகளை உருவாக்கி, அகதிகளாக தாம்பலின் சீலைகளின் கீழ் பிச்சாப் பாத்திரத்துடன் வாழ வழிசமைத்து, பெருமளவில் அகதிகளாக தஞ்சம் புகுந்த அண்டைநாடு தொப்புள் கொடி உறவுடனும் வாழ முடியாமல் அங்கு வன்முறைகளை விதைத்து, உலகில் சந்தேகத்துக்குரிய சமூகம் என்ற நிலைமைகளை உருவாக்கி வைத்திருப்பதைத் தானா இவ்வாறு அர்த்தப்படுத்துகிறார்கள்.

இவையெல்லாம்தான் புலிகள் தமது விடுதலைப் போராட்டப் பாதையில் தமிழர்களுக்கு பெற்றுக்கொடுத்த வாழ்வு உண்மையில் தமிழ் மக்களின் நலன்களில் அக்கறை கொண்டவர்கள்.

யாழ் மாவட்டத்தில் பாலைதீவு கடற்பரப்பில் பயணித்த போது 07.07.1985 அன்று இரவு ஏற்பட்ட விபத்தில் தோழர்கள் சுகீர்தன், இமாம், சென்பகன், அசோக், எட்வேட், ஞானம், நாகராசா ஆகியோர் தமது உயிரை அர்ப்பணித்தனர்.

இந்த படகில் சென்ற ஈபிஆர்எல்எவின் இன் கிராணுவப்பிரிவான மக்கள் விடுதலைப் படகைப் பொறுப்பாகவிருந்த தோழர் டக்ளஸ் தேவானந்தா இந்த விபத்தில் உயிர்தப்பியவர் என்பது குறிப்பிடத்தக்கது. பொற்றோல் கொள்கலன் ஒன்றின் உதவியுடன் தோழர் கெனடி அவரை கரைசேர்த்தார் பிளாஸ்டிக் படகின் கயிறு ஒன்றை பிடித்தபடி உயிருக்கு போராடிக்கொண்டிருந்த இதர தோழர்கள் மற்றொரு படகில் சென்று காப்பாற்றப்பட்டனர்.

தோழர் சுகீர்தன், கண்ணன் (பரமநாதன்)
தோழர் சுகீர்தன் ஜேர்மனியில் கட்சி தோழர்களுடன் இணைந்து பணிபுரிந்தவர். அங்கிருந்து வந்து முகாம்களில் பயிற்சியில் ஈடுபட்டிருந்த தோழர்களோடு இணைந்துகொண்டார். அவரது ஆற்றல் காரணமாக பாலஸ்தீன் விடுதலை இயக்கத்தின் பாசறைக்கு செல்லும் வாய்ப்பை பெற்றார் அங்கு பயிற்சி பெற்ற அவர் நாட்டுக்கு திரும்பி யாழ் மாவட்டத்தில் மக்கள் விடுதலைப் படையின் பணிகளில் பங்கேற்றிருந்தார். சிறிது காலம் மன்னார் மாவட்டத்தில் மக்கள் விடுதலைப் படகைப் பொறுப்பாக நியமிக்கப்பட்டு அங்கு கடமையாற்றினார். கட்சி நடவடிக்கைகளில் ஊக்கமாகவும், உறுதியோடும் தனது பணிகளை ஆற்றினார். வெளிநாடுகளுக்கு செல்வதற்கு வாய்ப்பு கிடைத்தால் அதனை பெரும் பேராக கருதிய காலத்தில் வெளிநாட்டிலிருந்து நாட்டுக்கு திரும்பி போராட்டத்தில் பங்கேற்றார். பல்வேறு இன்னல்களுக்கு மத்தியில் தமிழ் பேசும் மக்களின் அரசியல் சமூக, பொருளாதார விடுதலைக்கான போராட்டத்தில் பங்களிப்பை நல்கியதுடன் அந்த பணியின் போது தனது உயிரையும் அர்ப்பணித்த தோழர் சுகீர்தன் தோழர்களினதும், மக்களினதும் மனங்களில் நீங்காத இடம் பிடித்துக்கொண்டார்.

தோழர் சென்பகன் - (அகிலன்)
தோழர் சென்பகன் ஈழமன்னார் பொதுமன்றத்தின் ஆரம்பகால அரசியல் நடவடிக்கைகளுடன் பிரதான பங்கேடுத்துக்கொண்டவர். பின்னர் மக்கள் விடுதலைப்படையில் இணைந்து பயிற்சிபெற்றார். யாழ் மாவட்டம், மக்கள் விடுதலைப்படையின் தலைமையிடமாக விளங்கிய அத்தியூ அலுவலகத்திற்கு பொறுப்பாக இருந்து பணியாற்றினார். சிறந்த மக்கள் தொடர்பாளராக செயற்பட்டார்.

வங்குரோத்தை வெளிப்படுத்தி நிற்கும் புலிகளின் பாசிசம்

சுதந்திரமான வாழ்வில் அக்கறை கொண்டவர்கள் இந்த காரியங்களை செய்ய முடியுமா?

ஆயுதங்களை வாங்கி குவித்து சிறுவர்களையும், சிறுமியரையும், இளைஞர்களையும், யுவதிகளையும் ஆயுதபாணிகளாக்கி அதில் ஒரு பகுதியினரை கரும்புலிகள் என்ற பெயரில் வெடிபுகைக்களமாக மாற்றி அவர்கள் எத்தனை ஆயிரம் பேரின் அழிவுக்கு வித்திட்டார்கள். துரோகிகள் என்ற பெயரில் எத்தனை ஆயிரம் தமிழர்கள் அவர்களால் கொல்லப்பட்டார்கள். தமிழர்களின் உழைப்பு, வளங்கள் எல்லாமே இங்கு புலிகளின் அழிச்சாட்டியத்திற்காக வன்பறிப்பு செய்யப்பட்டன.

அண்டை நாட்டையும், பல உலக நாடுகளையும் தமது பலாத்கார நிதி திரட்டலுக்கானதும் ஆயுதங்களை கடத்துவதற்குமான தளங்களாக பாவிக்க முற்பட்டதால் அந்தந்த நாடுகளில் தமிழர்களின் வாழ்வு பெரும் இடையூறுகளுக்கும் அனர்த்தங்களுக்கும் உள்ளாகியது.

உள்ளூரிலும் சரி, உலகளாவிய ரீதியிலும் சரி தமிழர்களுடைய சொத்துக்கள் கலாச்சார நிறுவனங்கள் கோயில்கள், பாடசாலைகள் ஏன் சிவில் நிர்வாகம் கூட சுதந்திரமாக இயங்க முடியவில்லை. அத்தனையின் மீதும் புலிகளின் விரல்கள் இரும்புக் கரங்கள் மறைந்திருந்தன. அரசு சார்பற்ற நிறுவனங்கள் மனித உரிமை அமைப்புகள் கூட சுதந்திரமாக இயங்க முடியவில்லை. தமிழ் அரசியல் என்பது புலிகளின் முகவர் அரசியலாகவே ஏற்றுக்கொள்ளப்பட்டது. சுதந்திரமான கருத்துடையோர் உடல் மீதியின்றி அழிக்கப்பட்டார்கள்.

ஊடகங்கள் முகவர்களாகவே தொழிற்பட்டனர். மீறி சுதந்திரமாகச் செயற்பட்ட ஊடகவியலாளர்கள், மனித உரிமையாளர்கள் படுகொலை செய்யப்பட்டார்கள்.

பாசிசம் எவ்வாறு சமூகத்தின் அத்தனை வளங்களையும் சூறையாடும், மனிதர்களின்

உயிர்களை காவுகொள்ளும், தம்முடன் சேர்த்து ஒரு சமூகத்தையே உடன்கட்டை ஏறச் செய்யும் என்பதற்கு கடந்த 25வருட காலம் புலிகளின் செயற்பாடுகள் புத்தி பேதலிக்காத தமிழர்களுக்கு சிறந்ததொரு அனுபவமாகும்.

வரலாற்றில் இழைக்கப்படும் பாரதாரமான மனிதகுல விரோத தவறுகளுக்காக அந்தத் தவறுகளை இழைத்தவர்கள் ஏதோவொரு கட்டத்தில் பாரிய விலையைச் செலுத்த வேண்டி வரும். அந்த விலையைத்தான் தற்போது புலிகள் செலுத்திக் கொண்டிருக்கிறார்கள். புலிகள்தான் போராடுகிறார்கள். அவர்கள் இல்லாவிட்டால் நாதிமே இல்லை என்று துதிபாடியதற்காக தமிழர்களும் அதற்கான விலையை செலுத்திக் கொண்டிருக்கிறார்கள்.

அரசியல் தீர்வுகாண்பதற்கான பாதையில் இருந்து விலகாதிருக்க என்ன செய்ய வேண்டும்

அனைத்து கட்சிப்பிரதிநிதிகள் குழு செயலிழந்து போகாமல் அது பாதுகாக்கப்பட வேண்டும் ஏனெனில் இலங்கையின் சமூகவாழ்வின் பல்லினங்களின் தன்மையும் ஜனநாயக மயப்படுத்தலையும் குறிப்பாக தமிழ் மக்களினதும் மலையக, முஸ்லீம் மக்களினதும் நலன்கள் குறித்தும் ஒரு தேச நிர்மாணம் பற்றியும் இங்குதான் பேசப்படுகிறது.

ஒற்றை ஆட்சிக்குள் தமிழர்களின் அபிலாசைகளைப் பூர்த்தி செய்யமுடியாது என்ற கருத்து வலியுறுத்தப்படும் நிலையில் ஐக்கிய தேசிய கட்சியும் தான் அண்மைக்காலமாக வலியுறுத்தி வந்த சமஸ்தி என்ற நிலைப்பாட்டிலிருந்து பின்வாங்கியுள்ளது. இதில்

ஆச்சரியம் ஒன்றும் இல்லையெய்யாயினும், இலங்கையின் அரசியல் அரங்கில் ஜே.வி.பி ஒரு முக்கியமான சத்தியாக உருவெடுத்ததை அடுத்து இங்கு அணிசேர்க்கைகளிலும் மாற்றம் ஏற்பட்டுள்ளது.

ஜே.வி.பி, ஐ.தே.க சமஸ்தி முறையிலான தீர்வு என்ற நிலைப்பாட்டிலிருந்து விடுபடவேண்டும் என்று தெரிவித்திருந்தது ஜே.வி.பியின் கோரிக்கையைக் கருத்துக்கொடுப்பது போல் ஐ.தே.க நடந்து கொண்டிருப்பது இலங்கையின் அரசியல் அரங்கில் வழமையான அரசியல் உறவுமுறைகளுக்கு மாறான எதுவும் சாத்தியம் என்பதையே

ஒரு பாரதாரமான நோய் பரவுவதற்கு அனுமதித்ததற்காக, அதற்கு உடந்தையாக இருந்ததற்காக இன்று முழுச் சமூகமும் சொல்லொணாதயரங்களை அனுபவித்துக் கொண்டிருக்கிறது. அழிவின் விளிம்பில் நிறுத்தப்பட்டிருக்கிறது.

பாசிசத்தின் வழியை பின்பற்றியவர்கள் அந்த பாசிச பிதா மகர்களின் மீது முடியாத பாதையில் நின்று கொண்டிருக்கிறார்கள்.

தற்போது தன்னும் எமது சமூகத்தின் கணிசமானவொரு பகுதியினர் விழித்துக் கொள்ளாவிட்டால் இன்னும் ஓரிரு தசாப்தங்களில் தமிழர்களின் வாழ்வு இலங்கையில் என்னவாகும் என்பது நினைத்துப் பார்க்க முடியாததொன்றாகும்.

புலிகளின் பயங்கரவாத பாசிசம் சிங்களப் பேரினவாதத்தை போசித்து வளர்த்து அதுவொரு பலம்பொருந்திய நிறுவனமாவதற்கு வழிவகுத்திருக்கிறது. தென்னிலங்கையில் உள்ள சாதாரண மக்கள் தமிழர்களின் நியாயங்களை சிந்திப்பதற்கான கதவுகளை அது அடைத்து விட்டிருக்கிறது. அன்றாடம் சாதாரண மக்களின் மீதான தாக்குதல்களை இலக்காக கொள்ளலாம் என்பதை ஜனரஞ்சகப்படுத்தியதும் புலிகளே.

புலிகள் இந்த லட்சணத்தில் இருக்கும் பொழுது புலிகளுடன் அமர்ந்து பேசுமாறு கோர எந்த நாடும் முன்வரப் போவதில்லை. எந்தவொரு ஆக்கபூர்வமான தீர்வு ஆலோசனைகளையும் முன் வைப்பதில் அவர்கள் தயக்கம் காட்டுவார்கள். (தொடர்ச்சி 8ம் பக்கம்...)

புலப்படுகிறது. தரதிஸ்டம் என்னவென்றால் தென்னிலங்கையின் அன்றாட அரசியல் விளையாட்டில் இனப்பிரச்சனை காயடிக்கப்படுகிறது. இவ்வாறு இனப்பிரச்சனையை காயடித்து விளையாடுவதனால் நாடு மீளமுடியாத அதல் பாதாளத்தை நோக்கிச் சென்று கொண்டிருக்கிறது என்பதை யாரும் உணர்ந்து கொண்டதாகத் தெரியவில்லை. நியாயமாகச் சிந்திக்கும் தமிழர்களை யே விரகதி நிலைக்குத் தள்ளுவதாகவே தற்போதைய பல அரசியல் நடத்தைகள் அமைந்துள்ளன.

தமிழ் பாசிசம் தமிழ் மக்கள் எங்கேகொண்டாலும்தான் தமது இருபிற்கு உச்சுத் கூற்றிலையையே தக்கவைக்க விரும்பும் மன்னையும் அழித்து சமூகத்தையும் அழித்தலே அதன் அடிப்படைக் குணம்சமாகும். தமிழ் பாசிசத்தையும் பௌத்த சிங்கள மேலாதிக்க வாதத்தையும் வாழவைக்கும் அடிப்படைக் கூறுகள் இலங்கை அரசியலில் தொடர்ந்து நீடித்து நிலவுகின்றன. இத்தகைய சூழ்நிலையில் இனப்பிரச்சனைக்கு நியாயமான தீர்வு ஜனநாயகம், மனித உரிமை, சமூகங்களிடையே ஒற்றுமை இவற்றை வலியுறுத்தி செயற்படுவதனுடாகவே இத்தகைய சக்திகளை தோற்கடிக்கவும் நாகரிகமான கண்ணியமான வாழ்வொன்றை இலங்கை மக்களுக்கு ஏற்படுத்தவும் முடியும்.

தோழர் இமாம் (மு. கிருபானந்தன்)

தோழர் இமாம் (முருகேசு கிருபானந்தன்) மட்டுவில் சந்திரபுர எக்கந்த வரோதய மகாவித்தியாலய மாணவன். தொழில் வாய்ப்பு தேடி சிங்கப்பூர் சென்ற அவர் அங்கிருந்து திரும்பி வந்திருந்த சமயத்தில் ஆயுதத்தாங்கிய போராட்டம் முனைப்பு பெற்றிருந்தது. அவரது நண்பரான சுபத்திரனுடன் (தோழர் ரொபேட்) கட்சி நடவடிக்கைகளில் ஈடுபட்ட அவர் 1983 காலப்பகுதியில் பயிற்சிக்காக அனுப்பிவைக்கப்பட்டார். அவரது ஆற்றலும், ஈடுபாடும் காரணமாக சர்வதேச பயிற்சி பாசறைக்கு செல்லும் வாய்ப்பு அவருக்கு கிட்டியது. அங்கிருந்து திரும்பியதும் யாழ் மாவட்டத்தில், சாவகச்சேரி பிரதேசத்தில் மக்கள் விடுதலைப்படையின் முகாமிலிருந்து செயற்பட்டார். கட்சி தலைமையின் உத்தரவுக்கு பணிந்து, கட்சி வேலைகளில் ஈடுபட்டிருந்த சொந்த கிராமத்திலிருந்து திடீரென புறப்பட்டுச் சென்ற அவரது சடலமே அவரது ஊருக்கு திரும்பி கொண்டுவரப்பட்டது. அவர் இராணுவ பிரிவில் பணியாற்றிய போதும் தொழிலாளர் சங்கங்கள் மற்றும் பொதுமக்களின் பிரச்சினைகளில் அக்கறையோடும், தெளிவான பார்வையோடும் உதவினார். கட்சி நடவடிக்கைகளில் பங்கேற்கத் தொடங்கிய பின்னர் அவரது பழக்க வழக்கங்களில் ஏற்பட்ட மாற்றம் அவரது இளமைக்காலத்தை அறிந்தவர்களுக்கு வியப்பை ஏற்படுத்துவதாயிருந்தது. தான் தவறென்று கண்டவற்றுக்கு எதிராக பொங்கியெழும் ஆத்திரமும், அவசரமும், அவரது இயல்பாயிருந்தபோதும் அதனையும் மிஞ்சி அவரிடம் காணப்பட்ட இரக்க குணமும், அஞ்சாமையும் கட்சிப்பணிகளில் ஈடுபட்ட பகுதிகளில் அவர் மக்களின் நேசிப்புக்குரிய ஒருவராக விளங்க வைத்தது. சாவகச்சேரி சந்தை மைதானத்தில் அவரது மறைவுக்கு இரங்கல் தெரிவித்து நடாத்தப்பட்ட அஞ்சலி கூட்டத்தில் திரண்டிருந்த மக்களே அதற்கு சான்று.

தோழர் அசோக் (யே. மோகன்ராஜ்)

தோழர் அசோக் (யேசுநாயகம் வில்பேட் மோகன்ராஜ்) இளவாலையை சொந்த இடமாகக் கொண்டவர். 1985, 86 காலப்பகுதியில் அப்பிரதேசத்தில் மக்கள் விடுதலைப் படகைப் பொறுப்பாக செயற்பட்டவர். அப்பிரதேசத்தை சேர்ந்த இளைஞர்களை கட்சிக்குள் உள்வாங்கி அவர்களுக்கு உள்ளூரில் பயிற்சியளித்ததில் பிரதான பாத்திரம் வகித்தவர். இராணுவ நடவடிக்கை களுக்கான முன்தயாரிப்புக்களை செய்வதற்கு தனது ஊரையே ஒரு முகாம் போல் ஆக்கி நூற்றுக்கணக்கான சேபார்களுக்கு இருப்பிடமளித்து, உணவளித்து பலநாட்கள் தங்கவைத்திருக்கும் அளவிற்கு உயர்மக்களின் அன்பையும், ஆதரவையும் பெற்றிருந்தார்.



இலங்கை கம்யூனிஸ்ட் கட்சியின் 65வது ஆண்டு நிறைவு விழா



1943 ஆம் ஆண்டில் ஸ்தாபிக்கப்பட்ட இலங்கை கம்யூனிஸ்ட் கட்சியின் 65 வது ஆண்டு நிறைவு விழா (04.07.2008) நடைபெற்றது. மஹரகம் இளைஞர் மத்திய நிலையத்தின் மண்டபத்தில் விழா ஏற்பாடு செய்யப்பட்டிருந்தது. இலங்கை கம்யூனிஸ்ட் கட்சியின் தலைவர் ராஜா கொலுவு பொதுச்செயலாளர் டிப்யூ குணசேகரா ஆகியோர் உரையளித்தனர். இவ்விழாவிற்கு அழைக்கப்பட்டிருந்த இந்திய மாக்ஸிய கம்யூனிஸ்ட் கட்சியின் அரசியல் சபை உறுப்பினரும், சர்வதேச விவகாரங்களுக்கான செயலாளருமான சீதாராம் ஜெய்குரி வருகை தராததால் அவரது செய்தியுடன் வந்திருந்த மாக்ஸிய கம்யூனிஸ்ட் கட்சியின் பிரதிநிதி தோழர் வரதராஜன் விழாவில் உரையாற்றினார். லங்கா சம சமாள கட்சியை சேர்ந்த அமைச்சர் திஸ்ஸ விதரண. ஜனநாயக இடதுசாரி முன்னணியின் தலைவர் வாசுதேவ நாணயக்கார பத்மநாபா ச.பி.ஆர்.எஸ்.எஸ் பொதுச்செயலாளர் திழிதரன், புளொட் அமைப்பின் தலைவர் சித்தார்த்தன் ஐக்கிய தேசிய. முன்னணி தலைவியும் அமைச்சருமான பேரியல் அஷ்ரப், மேல் மாகாண ஆளுநர் அலவி மௌலானா உட்பட பல்வேறு அரசியல் கட்சிகளின் தலைவர்களும், முக்கியஸ்தர்களும் இவ்விழாவில் கலந்துகொண்டு சிறப்பித்தனர்.

இம் மாநாட்டில் வரவேற்புரையை தோழர் ராஜா கொலுவு அவர்கள் நிகழ்த்தினார் இங்கு உரையாற்றிய தோழர் டிப்யூ குணசேகர அவர்கள் கடந்துவந்த போராட்டப் பாதையில் உயிரிழந்த, படுகொலை செய்யப்பட்ட கம்யூனிஸ்ட் கட்சி தலைவர்கள், உறுப்பினர்களை நினைவு கூர்ந்தார். அதிகாரப் பகிர்விற்கு எதிரான அதிர்விரி இனவாத நிலைப்பாடுகளை அவர் கடுமையாக சாடினார். இந்திய மாக்கிஸ்ட் மத்தியகுழு உறுப்பினர் வரதராஜன் அவர்கள் இலங்கையில் சகல நாப்பினரதும் இணக்கப்பாட்டுடன் இனப்பிரச்சினைக்கு தீர்வு காணப்பட வேண்டும் என்பதை வலியுறுத்தினார். மாறிவரும் சர்வதேச துழர்நிலையை லத்தீன் அமெரிக்காவிலிருந்து மேற்கு ஆசியா உட்பட தெற்காசியா வரை அவர் விரிவாக எடுத்துரைத்தார். இறுதியாக அக்டோபர் புரட்சி பற்றிய விவரணை படம் காண்பிக்கப்பட்டது. பெருந்தொகையான மக்கள் இந் நிகழ்வில் பங்குபற்றினர்.

உதாரண மனுஷ்

சிவத்தமிழ் செல்வி தங்கம்மா அப்பாக்குட்டி அவர்கள் சமகாலத்தில் துன்புறும் மக்களுக்கு உதவுவதில் உதாரண மனுசியாகத் திகழ்ந்தார்.



ஆன்மீக வழிநின்ற சமூகத்தில் அனாதைபாக்கப்பட்டவர்கள் வறுமையில் உழலும்வர்கள், சிறுவர்கள், முதியோர், பெண்கள் என பல தரப்பினருக்கும் உதவும் கரமாக ஆபத்தாந்தவராக செயற்பட்டார்.

தனது 83வது அகவையில் இயற்கை எய்திய தங்கம்மா அப்பாக்குட்டி அவர்கள் எமது மக்களின் மனங்களில் நீங்காத நினைவுகளை விட்டுச் சென்றவர்.

கருணையின் உருவமான அன்னை தங்கம்மா அப்பாக்குட்டி அவர்கள் அன்னை தெரேசாவுக்கு நிகரான பணியினை எமது சமூகத்தில் மத்தியில் ஆற்றியவர்.

பெருமளவிலான மக்கள் சமாதானத்தையும், அமைதியையும் கருணையையும் நேசிப்பார்கள் என்பதற்கு அவரது இறுதிச் சடங்கில் கலந்து கொண்ட பல்லாயிரம் மக்களே சான்று.

தமிழ் மொழியில் மிகுந்த பற்றும, புலமையும் கொண்டிருந்தார். எந்தப் புயலும், புகழ்ப்புறம் அவரது பணியில் தளம்பலை ஏற்படுத்தவில்லை.

அன்னாரின் மறைவு அவரது ஆன்மீக சமூக குடும்பத்திற்கு மாதிரியல்ல எம் சமூகத்திற்கே இட்டு நிர்ப்ப முடியாத இடைவெளியை ஏற்படுத்திப்போனது.

அவர் அமைதியின் சமாதானத்தின் மனிதாபிமானத்தின் சின்னமாகத் திகழ்ந்தார்.

எந்த பகட்டும், ஆரவாரமும் இல்லாமல் மக்களுக்கு எவ்வாறு சேவை செய்வது என்பதில் தனக்கே உரிய பாணியில் எமக்கெல்லாம் அவர் ஒரு வழிகாட்டுதலை செய்துள்ளார்.

எமது சமூகத்தில் இத்தகைய மனிதர்களை காண்பது அரிதிலும் அரிது.

நியாக்கள் தின நிகழ்ச்சிகள்

மட்டக்களப்பு